

STEVEN SPIELBERG DIGITAL YIDDISH LIBRARY

NO. 06050

# IBERGUS



Leib Malach



NATIONAL YIDDISH BOOK CENTER

AMHERST, MASSACHUSETTS

NATIONAL YIDDISH BOOK CENTER  
AMHERST, MASSACHUSETTS  
413 256-4900 | YIDDISH@BIKHER.ORG  
WWW.YIDDISHBOOKCENTER.ORG



MAJOR FUNDING FOR THE  
STEVEN SPIELBERG DIGITAL YIDDISH LIBRARY  
WAS PROVIDED BY:



*Lloyd E. Cotsen Trust*  
*Arie & Ida Crown Memorial*  
*The Seymour Grubman Family*  
*David and Barbara B. Hirschhorn Foundation*  
*Max Palevsky*  
*Robert Price*  
*Righteous Persons Foundation*  
*Leif D. Rosenblatt*  
*Sarah and Ben Torchinsky*  
*Harry and Jeanette Weinberg Foundation*  
AND MEMBERS AND FRIENDS OF THE  
*National Yiddish Book Center*



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at [digitallibrary@bikher.org](mailto:digitallibrary@bikher.org)



5. מ ל א ד : : א י ב ע ר נ ו ס : : ד ר א מ ע  
 אויפגעפירט צום ערשטן מאל דעו 18-טן יולי אין טעאטער  
 "פאליטעאמא ארגענטינא" בוענאס איירעס. סטיליזירט.  
 רעזשי: י. באטשאנסקי.

ב א ט י י ל י ק ט ע :

מערי פראדקין	רייזל
וואלף דאָרעלין	דר. סילווא
מישא שווארץ	בלאָנזער
מאטיילדא זייד	קוואַקע
יעקב קראקאווי	חלף
פנחס אזרי	סטארע
שפרה קליינבורד	פעסעלע
איזי שאַפער	לייזער
לייליאַן ראָז	פרעזידענטן
בעלא רויזמאן	וויצע
פאולינא זינגערמאן	אָדעסערן
סאַפּיאַ אייזנשטיין	פראנצויזן
נאָלדע פרידמאן	יאפאנערן
זיגמונט גושיוואטש	ערשטער מאטראָז
יעקב פלאפאן	צווייטער מאטראָז
שפרה לערער	דריטער מאטראָז
יאָסל זייד	אקטיאָר
חיים נאָוואדווארסקי	ליבהאָבער
ראובן פיעפש	ערשטער דעלעגאט
אנשעל סענאל	צווייטער דעלעגאט
זיגמונט גושיוואטש	קאָמיסאַר
יעקב פאן	פייערלעשער
מאנים קאָרן	ערשטער אגענט
יאָסל בורליסק	צווייטער אגענט
יהושע עסעלעס.	פאָרטיער
מוזיק־לייטונג: מ. גערבעראָוו. דעקאָראַטאָר: ס. לאפידוס.	
: : גרים־מייסטער: א. קעמעלמייער. סופלאָר: מ. ראניס. :	

ל. מ. ל. א. ד.

---

# איבערנום

דראסע אין פיר אקטן



---

נוענאס איירעס

1

9

2

6

אויפירן אף דער בינגל איבערדריקט, איבערזעצט  
אן דער הסכמה פונם מחבר, אדער באפאלמער  
טיקטע פארזערט.

די רעכט אין אלע לענדער געשיצט.

Copyright by L. L. MALACH

Buenos Aires, 1926

ארויסגעגעבן אלס מתנה דעם מחבר פון א נרוצע  
פריינט אינם יונגט קולטור צענטער אין  
באריא בלאנקא:  
א. בערמאן, נ. סטאמלער, מ. פאנאסאר.

\* \*

\*

די פיעסע „איבערגוס" איז א וויכטיקער עטאפ אין ל. מלאכס שאפן, אבער — ניט דאס איז די סבה פון די דאזיקע שורות; דער פיעסע „איבערגוס" איז באשערט געווען צו ווערן ע פ א כ ע מ א כ נ ד אין דער געשיכטע פון אידישן טעאטער אין ארגענטינע און דערפאר — דאס, וואס מיר זוכן כסדר אזוי אויסצומיידן: אן הקדמה. קודם כל א לשון פון פאקטן:

אין אפריל (ארגענטינע איז כידוע א פארקערטע וועלט און אנהויב טעאטער געזאן געפאלט דא אין אפריל) 1926 איז די פיעסע „איבערגוס" פארגעלעגט און פארגעלייענט געווארן א ב. איירעסער אידישן טעאטער, זי איז געפען געווארן און מ'האט זי שוין געהאלטן בא אויפפירן. אין דער לעצטער רגע האט דער די-רעקטאר פון טעאטער דערקלערט, אז ער קאן זי ניט אויפפירן, ווייל זי בארימט פרויענהענדלער. דער מחבר פון די דאזיקע שורות, וואס איז א טעאטערמאנעטש און מלאכס א פרוינד, האט געפירט די פארהאנדלונגען און איז דערשטוינט גע-ווארן, ווען ער האט דעהערט אזא חוצפה'דיק צינישע דערקלערונג פון א מענטש, וואס שטייט בראש פון א אידישן טעאטער. זייענדיק נאך א „גרינער", האב איך געוואוסט, אז ס'ווערט משנים קרמיות געפירט א קאמף קעגן דעם דריסט רינגל פון „רענע לייט" אין אידישן טעאטער (די אינציקע עפנטלעכע אידישע אינסטיטוט ציע, פון וואנען מ'האט זיי נאך ניט פארלאזט) און אז צווישן די דאזיקע, וואס האבן אנגעפירט דעם דאזיקן קאמף זיינען אויך געווען פרץ הירשביין און ה. ד. נאמבערג, אבער אז די פרויענהענדלער האבן די גאנצע שליטה איבערן אידישן טעאטער האב איך זיך ניט פארגעשמעלט. כ'האב די געשיכטע פארגענטלעכט און מ'איז געקומען צו א סקאנדאל און צו א כמעט בלוטיקן קאמף.

דער קאמף האט אנגענומען ווילדע פראפארצן, די גאנצע אידישע געזעלשאפט

לעבקיט און דאס גערדוקטע אידישע ווארט האט אין קאמף אנטויל גענומען און דער דערמאנטערקאמף איז שוין היינט א געוואונענער און ס'האלט ניט ווייט דערפון, דאס אידישע טעאטער וועזן אין ארגענטינע זאל זיך באפרייען פון יעדער טמא'דיקען השפעה דער פאל מיט דער פיעסע „איבערגוס" האט געפירט צו א קולטורעלן זיעהון אין ארגענטינע אידישן לעבן בכלל און צו א ר י י נ י ק ו נ ג פון אידישן טעאטער בפרט.

דער מחבר פון די דאזיקע שורות האט אויך רעזשיסירט די ערשטע אויפ-פירונג פון „איבערגוס" און אז ס'האלט שוין בא הקדמה, טא זאל מיר זיין דערלויבט א פאר ווערטער וועגן דער רעזשי.

ל. מלאך האט אריינגעבראכט אין דער אידישער טעאטערליטעראטור א נייע פארב: א בלאנדע, א ק ר י ס ט ל ע כ ע. ניט אומויסט האט דער געדאנקער טרענער פון דער פיעסע — דער עמינראנטלערער, וואס איז פארליבט אין א פראסטיוטקע און ניט אין די „היילעך" אריין שרייבן ברוועלער צו די מאמעס — דער בלאנדער. ער טראגט אין זיך קריסטלעכע „ווער ס'איז בעסער פון איר, זאל ווארפן א שטיין" צו דער זונה בכלל און ניט א קאפיעניז אין דאס בא אים, נאר א טיפע, גרויסע ליבע. דער אקטיווער העלד פון דער דראמע איז א פרוי מיט א

גרויסן כאראקטער און מיט א סאך שיינעם מענטשלעכן שטאלץ — די זונה רייזל. ווי שוין און ווי הויר זי ראנגלט זיך אין איר פארלאנג א י ב ע ר צ ו נ י ס ן זיך. שטעלט מען צו דעם מולאט דר. סילווא. וואס האט זיך פארליבט אין רייזלס וויסקייט און זעט אין איר „א נעהייקטע דורך זינד“ — דאן האבן מיר פארענדיקט מיט די טראגישע און רייכע העלדן פון דער פיעסע. פון זיי קומען צו די אנפירער פונם תהום: די מכשפה „קוואקע“, וואס איז די מומע פון הייזל, דער שוחט פון די פרויענהענדלער ח ח פ און זייער אקטיאר ס ט א ר ע . די צוויי לעצטע זיינען די דאזיקע, וואס זיינען מטהר דעם שרץ מיט „רעליגיע“ און „קונסט“ — פרויענ-הענדלער קאנען אז די ביידע ניט לעבן... די איבעריקע פערזאנען זיינען פון קלענערער וויכטיקייט און בילדן ניט מער ווי די סביבה: רייזלס קרובים, וואס געפונען זיך אין קלעם צווישן „אידישקייט“ און „רייניקייט“. אן רייזל לעבט מיטן קריסט סילווא איז זי א רייכע, אבער ניט קיין אידישקע, „ארבעט“ זי אין „הייזל“ בא קוואקען איז זי „אידישקע“, אבער ניט קיין ריינע. ווייסן זיי ניט וואוהיין צו ציען... די פרויענ-מעכעס מיט די דעלעגאטן זיינען דער היפלאזער רייניקונסט-פארלאנג און קאמפס-אויסדרוק פון דעם קליינעם אידישן קיבוץ.

אין דער רעזשי האב איד געזוכט בולט צו מאכן דאס „בלאנדקייט“ פון דער פיעסע קורס כל דורך די מאסקעס: דער בלאנדער איז גרימירט כמעט ווי א יעווש (כמעט, ער איז צומאל א אידישער יויזל) רייזל — ווי א מאריע מאנדאלענא. דער תהום איז שווארץ: קוואקע — א מכשפה. חחפ — א האלבער רב און א האלבע פראסטיטוטקע סטאר — א הארלעקין מיט שווארצע און רויטע פלעקן אפן פנים. רייזלס קרובים זיינען — פשוט גרוי, די פרויענטיכעס און די דעלעגאטן — גרויסע קינדער.

די נאנצע אויפפירונג איז שוין במילא א פועל יוצא פון די מאסקעס און איז ניט קיין נאטוראליסטישע, נאר א סטיליזירטע. אלע פערזאנען טרעטן אויף אונטער מוזיק און אויסאמאטיש. די ערשטע סצענע פון ערשטן אקט, וואס הויבט זיך אן מיט דעם וואס דער בלאנדער שרייבט א ברויזל צו רייזלס מאמען ווערט געפירט אונטער די קלאנגען פון „א ברויעלע דער מאמען“ א. א. וו. דעם סעקסט האב איד זיך אין ערגעץ ניט דערלויבט צו ענדערן, אבער איד האב אים תמיד טעאטראליש געמייטשט און דאס גערעדטע ווערט געשפילט. א געוויסע השפעה אף דער רעזשי האט געהאט דער פיבערדיקער מאמענט פון קאמף און זייער אפט ווערט די בינע איינגעטיילט אף צוויי פלעקן: א ווייסן און א שווארצן. אבער דאס ווערט תמיד געטון טעאטראליש און די רעזשי האט תמיד אין זינען געהאט דאס ביזל ניט ווייניקער ווי דעם געדאנק. רייזלס „איבערגוט“ איז טראגיש געלונגען און ניט געלונגען. דער איבערגוט פון אידישן טעאטער אין ארגענטינע, וואס איז אוי נויטיק — וועט געלונגען.

**יעקב באַטשאַנסקי**





ר י ז ל

א יונגע "פרויענצימער" אן ערך דרייסיק יאָר אלט. א פולע  
שלאנקע פיגור, דאָס פנים ווייס און אידל. דינע קיילעכדיקע  
ברעמען. לייכט און טונקל אונטערנגעפירט די אויגן. אין זיי  
ברענט א שטילער רייז. דער קאָפּ געפאליעט אין שוואַרץ  
סאמעט-געלאַקטע האָר.

ד ר . ס י ל ו א

א טונקל-הויטיקער. — א מוֹל אַט. קורצע געקרויזלט-שטייפע  
הערעלעך אויפן קאָפּ. ברויך-גרינלעכע קאָלירן אויפן פנים.  
עלעגאנט אין זיין באנעמונג. ער איז נאָנט צו די פופציק יאָר.  
נאציאָנאלער דעפוטאַט אינם קאָנגרעס.

ד ע ר ב ל א נ ד ע ר

א "גרינער" יונגערמאַן, זעקס און צוואנציק יאָר אלט.

ד י ק ו א ק ע

אן אלטע "מאַדאַם", די באלעבאַסטע פון "צימערן". פינה און  
זעכציק יאָר זיינען איינגעפלאַכטן אין איר מילך-ווייסן קאָפּ.  
איר גוף איז צוליאבערט. הינקט אויף ביידע פיס.

ב ע ר ל . ח ל ק .

א געוועזענער "חברה-מאַן". האָט ער היינט א געשעפט פון  
אלטווארג. א מגושמדיקער פעטער ייד. ער איז "זייער"  
שוחט און גבאי.

ס ט א ר ע

א פארבלאָנדושעטער אקטיאָר. א געלער און א הייזערדיקער.  
ער איז "זייער" חזן...

פ ע ס ע ל ע

רייזלס מאַמע. אן אלט קליין יידענעלע.

## לייזער

דייזלס ברודער, א שווארצלעכער, א דארער מיט א געשטופלט  
פנים.


די פרעזידענט אין  
א דאמע פון יידישן פרויען הילפס-פאריין.  
די וויצע-פרעזידענט אין  
פון זעלביקן פאריין.

די פראנצויזין  
די יאפאנעזערין  
די אדעסערין  
דייזלס חברטעם, "מיידלעך אויף ס'צימער".

דריי מאטראזן  
ערשטער דעלעגאט  
צווייטער דעלעגאט  
פארשטייער פון יידישער געוועלשאפטן

אן אקטיאר  
א ליבהאפער  
א קאמיסאר  
צוויי פאליציי אגענטן  
א פייערלעשער  
א פארטייער  
עולם:

אין ריף דע זשאנעריף.



נ ע ר ע פ א ר ה ע נ נ ל ע ד





# ע ר ש ט ע ר א ק ט

אויפנעם־סאלע אין "הויז" פון מאדאם קוואקע לינקס  
 און רעכטס — טירן מיט שווערע געלע פארהאנגען.  
 גלייך — א טיר צום "געסל". אינוועניק איז א פארהויזל פון  
 רויטע ברעמלעך און טירלעך מיט מאטע שויבן, לייטער לאַדנס.  
 אויף דער וואנט קעגנאיבער — א שווערע אלמאָ-  
 דישע פיאנע, אויף איר — א בוקעט מיט פארטריקנטע בלו-  
 מען... אויף דער ערד וואַלגערט זיך א מעטאלענע טאץ מיט  
 ליידיקע גלעזלעך...

ס'איז ערב יום־כפור פארנאכט.

עס קומט אָן דער בלאַנדער פון רעכטס עלאסטיש און שווער-  
 בנדיק האַלט א גרויסע פּעדער, פון לינקס שאַרט זיך אָן  
 רייזל איינגעטוליעט איר קאָפּ אינם הינטל. ביידע טרעפן זיך  
 ביים טיש אויף וועלכן ס'איז דאָ פּאַפּיר און אַ טינטער. דער  
 בלאַנדער שרייבט. רייזל זעצט זיך אויפן טיש און שמייכלט  
 צום בלאַנדער'ס שרייבנדיקן פינגער, אָנגעטון איז זי אין אַ  
 גרין זיידן קליידל מיט ווייסע קרעלן אויסגענייט. ווייסע  
 שיד און זאָקן, האַלט זי די פּיס אונטערגעשפּאַרט אויף א גע-  
 בעטע שטול. אין איר שוים טוליעט זיך דאָס ווייסע ראסע־הוי-  
 טעלע מיט געקרייזלטע האַר. איבערן שטערן הענגט אראָפּ א  
 בינטעלע לאָקן און וויגט זיך אין דער לופט ביי יעדן ריר אירן.

רייזל: ...שרייב, שרייב, רוביא, וועסטו זיך אָנשרייבן א גוט יאָר! אמת  
 ווער ס'האלט די פּעדער אין האַנט...

בלאנדער: שרייבט זיך אן א גוט יאָר?..  
רייזל: אזא מול שוין אויף מיר. האסטו אריינגעשריבן וועגן די פעק-  
לעך וואָס כ'האָב געשיקט?

בלאנדער: יא, אריינגעשריבן.  
רייזל: שרייבזשע צו... ווארט נאר... מער נישטא קיין נייעס. — לאז  
גריסן ליזערין. וואס שרייבסטו נישט? זיך פארקלערט?

בלאנדער: דאט בעסטע וואלט געווען, ווען איר פארט אוועק, דארט,  
'אין אמעריקע: ס'איז דא אזוי פיל יידן, מ'קאן נישט איינער דעם  
צווייטן, אזוי פיל יידן אין אמעריקע!

רייזל: אוי, יאלדיקל! ווער דארף אמעריקע מיט יידן, הי פעלט קינער  
לעך? וואס איז דען דא שלעכט?

בלאנדער: איר ווייסט דאך, וואס איך מיינ: מ'האסט אזוי מ'לאזט  
נישט אויפהויבן...

רייזל: כ'לאך זיך אויס פון זי! אז מ'ווייל ארויס פון לעבן, קאן מען  
אזוי אויך. ווען איך וויל נישט דאווענען אין זייערע שולן, כ'דאוון  
אזוי אויך נישט. און נאכן טויט מעג מען מיך לינגן, וואו מ'ווייל,  
אפילו פאר די הינט ארויסווארפן...

בלאנדער: אין ערגעץ איז נישט אזוי. אומעטום זיינען דא אזעלכע...  
אין ווארשע און אין אדעס. און אז מ'ווייל זיך צוריקקערן, עפנט מען  
אויף ברייטע ארעמס, נעמט מען אויף מיט חסד, נישט ווי דא...

רייזל: אז איך קום צו די היזיקע אויף א באילע גיט מען מיר אפ א  
רעספעקט. ביי ס'אונדזעריקע יידעלעך פארדרייט מען מיט די קעפ,  
כ'שאד זיי צום יחוס, די מאדאמען זויערקרויטס...

בלאנדער: אין אמעריקע איז אנדערש: דארט זיינען אלע גלייך; א  
מענטש איז א מענטש. איר דארפט פארן אין אמעריקע, א רחמנות  
אויף די טעג, וואס פארגייען ביי אייך אין יאמער. איר פילט עס  
ניט, איר זענט אינדריינען, אבער ס'צייט דאך אייך פון דאנען.

רייזל לאנדסטאן, אז מ'איז אין דעם לעבן קאן מען אזוי גרינג נישט  
ארויס. כ'בין נאך נישט פארפאלן. אז כ'בין נאך נישט קראנק, וועט  
קומען א וויטישער און וועט מיט מיר התונה האבן.

בלאנדער: איך אליין... איך אליין, ראזא! ווען איר באשטייט האב  
איך א פלאן — — —

רייזל: אזוי? כאכאכאכא! אוי, גרינער, פארוואס האסטו מיר גאר-  
נישט געזאגט? ווילסט פירן מיט מיר א ליבע?

בלאנדער: א ליבע? מ'קאן נישט זאגן סתם אזוי, ליבע איז צו גע-

וויינלעך. אייך האט מען אנדערש ליב.

דרייזל: כאכאכאכאכא! אוי, מאמע!

בלאנדער: לאכט נישט, ס'איז אזא מין ליבע, אפילו דער דאקטאר  
סילווא...

דרייזל: (פארשטעלט מיט איר האנט זיין מויל) ששש... שא!

בלאנדער: נישט קיין שלעכטס מיין אייך; ר'איז זייער א פייער  
מענטש, אָבער ער ליבט אייך נישט מיט אזא באוואוסזיין. איר  
געפעלט אים. עפעס רייצט אים אין אייך, געפעלט איר אים, —  
ווייטער נארנישט. (פויע) אבער אייך? אייך... ס'איז עפעס אנדערש.  
אייך ווייס נישט צי איר וואלט געוואלט זיין מיט מיר, חתונה האבן;  
אייך ווייס נישט צי אייך וואלט געוואלט, צי אייך וואלט מוט געהאט,  
איר פארשטייט: די געזעלשאפט... מ'איז צוגעבונדן... נאר אויף  
אייך האָב אייך אזוי פיל רחמנות! ניין, נישט קיין רחמנות, נאָר  
אזא מיטלייד... מיין הארץ, ס'איז אזוי ווארעם, עפעס צענייט  
דאָרט, און אין מיין בלוט טונקען זיך אייערע פייג, איר פילט נישט  
אייערע ליידן, אייך — יא, ווען איר שלאָפט אפילו פארמאָג, ווען  
איר שלאָפט, בין אייך נאך וואך און טראכט וועגן אייך. מיר דאכט,  
אז איר וויינט דאמאלס! אייג איר וויינט?

דרייזל: וואס האב אייך צו וויינען, די שיפן זיינען מיר אונטערגעגאנגען?  
בלאנדער: די שיפן נישט, נאר אייער גליק, אייערע חלומות און די  
האפענונגען — יא.

דרייזל: האב אייך שוין נישט קיין האפענונג? וועלכער מענטש האט  
דאס נישט קיין האפענונג.

בלאנדער: איר פילט נישט — אייך זע, מיר דאכט: יעדן טאג לעשט  
זיך א שטיק לעבן. אייך זע ווי ס'שאַטנט זיך אייער בליק, איר לאכט  
אפילו מיט אזא טרויער, און אייך וויל אייך אזוי העלפן, כ'האב  
אייך אזוי ליב, ראזא, נאר עפעס פעלט. א ווילן, מוט! ווען איר  
זאלט מיר צווינגען אייך ארויסצופירן פון דעם תהום, פון דעם געד  
סל, ווען איר וואלט מיר געוויינטען, באשווארן, גענוים, וואלט אייך  
אלץ געטון, אלע מיטלען אנגעווענדעט, איר פארשטייט?

דרייזל: וואלסט חתונה געהאט מיט מיר?

בלאנדער: ווען אייער גליק וואלט אין דעם זיין געווענדט!

דרייזל: וואלסט חתונה געהאט? (קלערט א רגע, בויגט אן איר קאפ  
אויף זיין אקסל, ער פרעסט היים צו זיינע ליפן אויף איר באק)  
נארעלע, וואס וואלסטו געטון מיט מיר? וועסטו דען קאנען מיר

קויפן זיידענע קליידער און אויסגעבלירן צימערן, גרינער?  
בלאנדער: נאך נישט אויף דעם הענגט דאס גליק. מ'קאן זיין בא?  
שיידן, ארעם און צופרידן.

רייז: ארעם? און דערנאך וועסטו מיט שיקן פארדינען!..

בלאנדער: (באקומט אן אויסגעקרימטע גרימאסע אויפן פנים) ראוא!  
רייז: ניין, ניין! כ'מיין אזוי, נישט דו (זי ציט צו זיין קאפ צערט-  
לעך, גלעט אים און קושט אים אויפן שטערן) דו ביזט אזא גוטער,  
אזא גוטער, — חתונה האבן וועל איך מיט א נוי! אויב דער דאך  
טאר וועט וועלן, וועל איך מיט אים חתונה האבן, א גוי מאכט  
נישט קיין חילוק. דו וועסט זיין מיין ברודערל, וועסט שטענדיק  
קומען צו מיר, שטענדיק! וועסטו מיר יידישע בריוו שרייבן צו דער  
מאמען, יא שטענדיק?

בלאנדער: אז ס'ואל איך נאר גוט זיין, נישט אזוי, גלאט גוט, נאר  
אויף אן אמת, אויף דער נשמת. — אבער דער דאקטאר סילווא  
קאן איך נישט פארשטיין; מ'דארף איך קאנען לייב האבן, נישט  
בלויז איך, אָט די, וואָס מ'זעט, נאָר די וואָס מ'זעט נישט, וואָס  
מ'פילט — די נשמה! אזוי ווי איך, מיין הארץ, ס'בעסטע וואלט  
געווען קיין אמעריקע פארן, א סך יידן זיינען דארט, מיט מען  
זיך אויס, גיסט מען זיך איבער...

קוואקע: (אָנגעטון אין א גרין סאמעטן קלייד, מיט א ווייסן זיידע-  
נעם שאַל אויף די אקסלען, טראגט א גרויס ליכט און א מהוור)  
ס'זעט? דאָ זיצט זי די שמדניצע, גייסט טאקע נישט אין שול  
אריין?

רייז: ניין!

קוואקע: (מער צו זיך) דאס יידישקייט וועט זי נישט אויסהאלטן,  
א שמדניצע... (שרייט אריין אין דער טיר) זשאפע! עליא! מיידן,  
ברענגט אריין דאָס זאמד בלעכל, מיידן!

רייז: (צום בלאַנדן) נו, שרייב, וואָס קלערסטו? שרייב צו, אז זיי  
זאָלן נישט פאָרגעסן אין דער מצבה, אז ס'וועט פעלן געלט, וועל  
איך נאָך שיקן. מ'זאָל פאָטאָגראַפירן דעם טאטנס קבר און מיר  
שיקן די פאָטאָגראַפיע. געשריבן?

בלאנדער: (שרייבט, שמעלט זיך אָפּ, קלערט און שרייבט ווייטער)  
יא, געשריבן.

די אָדעסערין: (א קורץ און דיקלעך מיידל, געשוירן די האָר ווי ביי  
א יונגל, שטאַרק געפארבט דאָס פנים, אָנגעטון אין א ראָז קלייד



מיט ווייסן פוטער געפוצט, קומט אריין דורך דער טיר לינקס,  
טראַגט א בלעכל אָנגעפילט מיט זאמד) דאָ אַ וועט מען אָנציינדן  
דאָס ליכט, מאַדאַם?

קוואַקע: יאָ, דאָ, אויפן טיש, וועט עס לייכטן, זאָלן מיר האָבן אַ ליכט  
טיק מזל, זיסער גאָט אין הימל! (שטעלט אוועק דאָס זאמד בלעכל  
מיטן אריינגעשטעלטן ליכט אויפן טיש) שמדניצע, מעגסט אויפֿ-  
הערן צו שרייבן, "יאָרן קיפער" — דיין מאַמע וויינט דאָרט אַצונ-  
דערט ביים לעכט בענטשן...

רייזל: קוואַקעלע, וואָש דיר אויס ס'מױל, איידער דו דערמאָנסט מיין  
מאַמע, — שרייב לאַנדסמאַן!

אַדעסערין: דו גייסט טאַקע נישט צום דאוונען, רייזל? אזאַ היי-  
ליכער טאָג! אוי וויי איז מיר ניט!

רייזל: כ'גאָנווע נישט און פאַסט נישט! — שרייב אונטער מיין נאָ-  
מען: פון מיר דיין טאָכטער רייזע.

קוואַקע: הער נאָר דו, קיגעלע, שוין גענוג דיר שרייבן, דאָ איז אַ  
ידישע שטוב.

בלאָנדער: (איך פאַרלעגנהייט צו רייזלען) וועל איך אָנשרייבן דעם  
אַדרעס און אוועקטראָגן אויף דער פאַסט, איידער מ'פאַרמאַכט...  
רייזל: אז דו ווילסט, יינגעלע, גיי, שפעטער קום צו, אז דו ווילסט.  
קוואַקע: היינט נישט, לאַנדסמאַן, ס'וועט זיין פאַרמאַכט.

רייזל: איך גיי נישט אין ערגעץ, קאָנסט קומען, אז דו ווילסט.  
בלאָנדער: היינט וועל איך וואַנדערן איבער די שולן, איך ווייס נישט  
נאָך וואָס, נאָר אין האַלדז צאַפּלט אַ ניגון, אזוי בין איך צוגעוואוינט.  
אין דער שעה פאַר כל נדרי... דאָס שטעטל אונדזערס אין פּוילן...  
אַדעסערין: ביי אונדז אין אַדעס איז מען געפאַרן אויף קאָטשן זיך  
געזעגענען מיט טאַטע־מאַמע און קרובים, מיט אלע האָט מען זיך  
איבערגעבעטן, מיט אלע.

בלאָנדער: דאָס האַרץ ווערט איבערגעגאַסן מיט אַ בענקשאַפט, איך  
פילט גאָרנישט, ראָזאַ?

רייזל: וואָס איז דאָ וואָס צו פּילן? גיי, מ'וועט פאַרמאַכן די פאַסט.  
קוואַקע: אַ געשמדטן האַלדז האָט זי, זאָל זי פּילן?  
בלאָנדער: נו, גיי איך און וועל נאָך צוריקומען. (גייט ארויס מיטן  
בריוו אין האַנט.)

ח'רף: (אָנגעטון אין אַ נייעם האַרטן קאַפּעלוש, אַ האַרטן ווייסן קאָל-  
נעך מיט אַ ווייסן קראַוואַט אין וועלכן ס'בליצט אַרויס אַ גרויסע

בריליאנטענע שפילקע. א פראק און געלע שיד, — ער פילט זיך  
נישט שמארק באקוועם אין דער הלכשה... טראַגט א פעקל קור-  
צע ליכט, א מחורל און א גרין מלית-זעקעלע. ר'קומט אָן פון דער  
נאכטיר) איז מען שוין פארטיק? ס'איז שפעט, די צייט שטייט  
נישט די זון זעצט זיך שוין, א סוף, איז מען פארטיק?

קוואַקע: אַזאָ שמדניצע, וויל נישט גיין צו כל-נדרו!  
ח'ל'פ: וואָס אַרט דיך, קוואַקע, — מ'וועט דיך שמייסן פאר אירע  
עבירות?

קוואַקע: הערושע רייזל: אז דו ווילסט נישט גיין אין שול אריין,  
זאָלסטו צושפארן די טיר, אָדעסערין, זאָג זיי דאָרטן, דער רויטער  
און דער זשאַפע, זיי מעגן גיין שפאצירן, מ'וועט היינט גאָרנישט  
טון (אָדעסערין גייט ארויס, ס'קומט אן סטארע, אָנגעטון אין א  
ווייסן אנצוג).

פ'ט ארע: בערנארדא, ס'איז שפעט, אַלע ווינען שוין געפארן אין שול.  
דער רבנו של עולם האָט אויסגעליידיקט דאָס "געסל", ווי ביי מיר  
די קעשענעס... ענג וועט זיין אין שול דעם אָמעם נישט צו כאַפן.  
הלואי העלפט מיר אזוי גאָט מיט אועלכע "סבאָרן".

ח'ל'פ: אויף וועמען ווארט מען? אויף איר ווארט מען? אז זי האָט גאָר  
קיין לעכט נישט געבענטשט.

פ'ט ארע: בענטש לעכט, קוואַקע, איך וועל א קוק טון אין דער ראַלע.  
כ'קאָן נאָך די פראזע נישט פון היינטיקן דאוונען...

קוואַקע: נאָך דאָ צייט.

פ'ט ארע: ס'איז שוין דער צווייטער קלונג, וואָס זיצטו אזוי וואכע-  
דיק, רייזעלע?

רייזל: וואָס פאר א יום-טוב איז אויף מיר?

פ'ט ארע: דו גייסט נישט?

קוואַקע: אין תומאה אריין וועט זי גיין. ס'איז א שמדניצע! דער טא-

טע וועט איר נאָך צו חלום קומען, וועט זי ווארגן... א יידיש קינד

זאָל נישט גיין צו כל-נדרו אין שול-אריין? (די פראנצויזן און די

יאפאנערין קומען אָן פון דער טיר פון לינקס, די פראנצויזן — א

דיקלעכט, א זייכע אויפן פנים מיט רויט-גאלדענע געפארבטע

האַר, ארומגענומען מיט א גרינעם באנד אויפן שטערן. אָנגעטון אין

א גרין זיידן קלייד, גרינע שיד און זאָקן. די יאפאנערין, א נידערי-

קע און א דינע, קרומע אייגעלעך. אָנגעטון אין א געבלומטן שלאָפּ

דאָס, שטעק-שיד, איז נישט צוגעקעמט. די אָדעסערין קומט מיט).

פראנצויזין: מאדאם היינט איז א פיעסטע?  
קוואַקע: יא. די טיר זאָל זיין פארשלאָסן!  
פראנצויזין: (הענגט זיך אָן דער יאפאנערין אויפן אקסל און  
שפרינגט אונטער) זשאפע, א פיעסטע, וועט מען גיין אויף די  
אווענידע.

יאפאנערין: ניין, ס'איז היינט דאָ א צירק.  
פראנצויזין: ניין, אין דער רולעטע. האָסט געלט?  
אדעסערין: קומט בעסער צו אונדז אין שול אריין.

קוואַקע: וואָס וועלן זיי טון אין שול?  
סטארע: זינגען, וועלן זיי הערן.  
פראנצויזין: ווי אין טעאטער?

סטארע: נאָך בעסער. ס'איז דאָ א כאָר פון קליינע יינגעלעך. דו  
האָסט דאָך ליב צו הערן קליינע יינגעלעך זינגן?  
יאפאנערין: יא, יא, ס'איז דאָך דער קלוב, אלע פון נעסל זיינען

געפאָרן, ווי שיין זיי זיינען געווען אָנגעטון!  
פראנצויזין: מען טאנצט אויך?  
ח'פ: א שווארץ יאָר אויף איר הויקער, טאנצן נאָר...  
סטארע: גייסטו טאקע נישט, רייזעלע?

רייזל: ניין!  
סטארע: וועט אָן דיר אויך זיין א מנין. אָבער אין טעאטער אריין  
וועסטו קומען מאָרגן?

רייזל: לאָמיר נאָר דערלעבן!  
סטארע: איך אליין ברענג דיר א לאָזשע, איינע אליין וועסטו זיצן  
אין א לאָזשע, ווי א פריצה, אויף מיר אזא יאָר. ווען איך האָב אזא

ווייב, ווי דו, רייזל, מאך איך אמעריקע. די ערשטע דאמע וואָלסטו  
ביי מיר געווען אין דער טרופע, גיט א קוק א פיגור! ס'איז דאָך,  
א פנים, דאָ עפעס צו ווייזן אויף דער בינע. הערסט, רייזל, אין טעא-  
טער מעגסטו קומען, דרייסיק נומערן געזאנג. ער מעג אויך קומען

דיין בלאַנדער אזוי פיל גוטע יאָרן מיר אלע, וואָס זיינען דאָ,  
האָבן, וויפיל וויטישע ס'קומען, ווען איך שפיל.

ח'פ: א בראנד וואָלט איך זיי אריינגעלאָזט, נישט אין טעאטער. אנד-  
מעלטן האָבן זיי, די וויטישע, געשפילט א שטיק, וואָס איז מיך  
געפעלן. פארמאך איך די קלייט, נעם ס'ווייב און טאָכטער און ניי  
צו. ביי דער טיר שטייט א סמארק — א פעקל-קלאפער און לאָזט  
מיך נישט אריין. כ'האָב אים געוואָלט איינמעלדעווען, אז דאָס רויטע

דם זאָל זיך שפּריצן. נאָר ווערט ער ראָד געבראַכן. א קוואַרט בלוט ווען מ'צאפט פון מיר, וואָלט איך ליבערשט פארנומען. ס'איז דאָך מיר געווען א שאנד פארן קינד. וואָס בין איך, א חברה-מאן? איך שטוי נישט מיט קיין קלייט? כ'בין נישט אזא שיינער ייד, ווי זיי? כ'בין נישט קיין קאָמערציאנט? האָסט עפעס צו מיר — קאן מען זיך פארהערן אין עברי; אָבער אז איך קום מיט א קינד, א טאָכטער — כ'האָב דען נישט באצאָלט פאר די בילעטן גלייך מיט אלע?

קוואַקע: ערגער ווי די גוים!

ה'ל'פ: ביי אונדז אין אָדעס איז גאָר נישט געווען קיין חילוק, אז מ'האָט געשפילט טעאטער, איז נאנץ מאָלדאוואנקע געגאנגען.

ה'ל'ג: ווער זיינען זיי? באנק-קוועטשערס, מקוה-יידן, ווי ביי אונדז אין לאָדז? טפּה, קלעק וואָלט איך אויף זיי געשפּיגן, ווען נישט מיין טאָכטער, קלעק וואָלט איך געשפּיגן!

רייזל: וואָס האָסטו מורא פאר דער טאָכטער, זי וועט נישט קריגן קיין חתן?

ה'ל'ד: פארוואָס זאָל זי עפעס נישט קריגן? א קאָליקע איז זי? זי וועט דאָך ביי מיר נישט זיין קיין בלאָמע!

רייזל: ס'פאסט איר נישט?

ה'ל'ה: וואָס זאָגסטו! (לאָזט זיך צו איר מיט די פּויסטן) די געהירן, די געהירן, שפּאַלט איך דיר, דו פארפּוילטע, דו!... (סטארע רייסט אים אוועק פון איר).

סטארע: דאָס איז דער ערב יום-כפור ביי דיר?

ה'ל'ו: א כפרה, אזא בליאדע. מיין טאָכטער? אומעטום נעם איך זי מיט. פון אלצדינג ווייסט זי.

קוואַקע: א געלערנט קינד, זאָל איך מיר שוין האָבן אזא יאָר! לייגעט און שרייבט אויף וואונדער צו קוקן.

ה'ל'ז: אז כ'וועל נישט געפינען עפעס א רעכטן חתן, בין איך א טאטע און זי קאן ביי מיר פארפּוילט ווערן אן אַלטע מויד!

קוואַקע: (צינדט דערווייל אן דאָס ליכט, נעמט צונויף די הענט פאר די אויגן. ח'ל'ה מישט אויף דאָס מחזרל און זאָגט מיט איר. זי זאָגט נאָך) — ברוך אתה ד' אליהנו...

ה'ל'ח: אזא פארפּוילטע, אזא לאָמיר זיך אויסבעטן א גוט יאָר, א גליק-לעך יאָר (ווייל וויינען, שטאַרקט זיך. די קוואַקע וויינט שוין אויפן קול און קוישט זיך מיט אלע).

סטארע: נאָר געזונט און פרנסה, — דאָס איז דאָך דער עיקר ביים

מענטש.

קוואַקע: זאָלסט האָבן נחת פון דיין טאָכטער, בערנארד, זי זאָל שוין האָבן א בעסער מזל ווי מיר. (צו דער אָדעסערין) דו אויך, מיידל, נאָט זאָל דיר העלפן, זאָלסט א היים פאָרן, ווי דיין הארץ ווינטשט. אָדעסערין: אמן!

(רייזל איז שווייגנדיק און פארטראכט. ס'קומען אריין: די פראנצויזין און יאפאנערין, אָנגעטון צום שפאציר. קוואַקע קושט זיך מיט זיי אויך).

פראנצויזין: מיר גייען שפאצירן אז ס'איז א פיעסטע. (גייען ביידע ארויס).

ה'ר"פ: נאָך פאראן עליות צו פארקויפן, לאָמיר גיין! לאָמיר גיין! (גיין ען ארויס, מיטנעמענדיק די טליתמלעך, נישט אָנגעצונדענע ליכט און מחזורימלעך. רייזל בלייבט זיצן אויפן טיש פארטראכט צום ליכט. דאָס פנים ווערט בלאַס, די אויגן אָנגעפילט מיט טרערן: ענדלעך גיט זי א פראל אויס אין א געוויין, וויינט הויך און לאַנג, צו פרעסנדיק איר שטערן צום טיש, איבער וועלכן עס טאנצט דאָס נאָר וואָס אָנגעצונדענע פייערל. דאָס הינטעלע באַהאַלט זיך אין א ווינקל. די פראנצויזין און יאפאנערין קומען צוריק אריין מיט געדלעכטער, נאָר זעענדיק רייזלען וויינען, בלייבן זיי שטיין דער-שטוינט און דערשראָקן)

פראנצויזין: וואָס וויינסטו, ראזיניא?

יאפאנערין: ס'איז א פיעסטע ביי זיי, ביי די רוסאָס, וויינט מען.

פראנצויזין: א פיעסטע, נו, דארף מען וויינען? דארף מען דאָך טאַנצן מאַכן א באילע... (לאָזט זיך אליין אין א טענצל)  
יאפאנערין: אפשר איז אזא יום טוב, וואָס מען וויינט? זעסט דאָך, ס'ברענען ליכט.

פראנצויזין: ס'איז אייער "דיא דאס פינאדאס"? מ'גיט צו די טויטע? אין פאריז וויינט מען נישט, אפילו די מאמע שמארבט, וויינט מען נישט. (לאָזט זיך ווידער אליין אין א טענצל און זינגט זיך אונטער:

"א פאריז

א פאריז! — — —"

(פויזע. פארקוקט זיך צום ליכט, שוויינט.) ראזיניא, ס'מוז זיין גוט

צו וויינען, ס'ווערט גרינג ביים הארץ?

רייזל: גרינג? אז ס'איז דאָ פאָר וועמען צו וויינען...

פראנצויזין: איך האָב פאַר וועמען, זעסטו א קרוז! (נעמט ארויס פון בוזעס א בריליאנטענעם צעלם אָנגעהאנגען אויף א שנירל) איך גיי אין קירכע, גיי צום גלח. נאָר וויינען קאָן איך נישט, ער איז מיר אזוי אויך מוחל, דער פּאַדריע, אזא גוטער, (זינגט זיך טאנצענדיק) אַ פּאַריז.

אַ פּאַריז — — —!

(אין דעם מאַמענט הערט זיך שפילן הינטערן פענסטער א סערענארע באגלייט פון גיטארעס און מאַנדאָלין. די טענער מיט טרויער. די פראנצויזין און יאפאנערין שטעלן זיך אויפן הויכן בענקל, איינע דאָס אנדערע האלט ארומגענומען און קוקן ארויס דורך די לאדן־שפארעס. ריזל בלייבט זיצן אויפן טיש נאָנט פון ליכט און פארטראכט זיך. די ווערטער פון דער סע־דענארע גיסן זיך קלאָר.)

...עס לעשט זיך ס'צעגאַסענע גאַלד אויף די שויבן.

עס צינדן זיך אָן די מאט־ווייסע לאמטערן:

עס זילבערט אראָפּ די לבנה פון אויבן —

עס ציטערן שטראַלן אין בליץ פון די שטערן.

נאָר דו האלסט דיין פנים אין חושך געטוליעט,

און טונקסט דייע בליקן אין פינצטערע פארבן:

קום ס'האַט זיך מיין יונג־בלוט אין מיר הייס צעהוליעט,

קום, איידער די קלאנגען אויף מיינע הענט שטארבן!

עס לעשט זיך ס'צעגאַסענע גאַלד אויף די שויבן.

עס ציטערן שטראַלן אין בליץ פון די שטערן.

עס בענקט מיין גיטארע, ווי ס'וואָרקן פון טויבן —

עס ציטערט מיין קול, ווי געבאָרן אין טרערן.

טאָ רייס אויף די אויגן, מיין זיסע געטרוימטע,

די נאכט רופט מיט טויזנט צעצונדענע פארבן:

קום, ס'זינגען די גאסן צעטאנצטע, צעשוימטע,

און ס'לאכט אין סקעלעט דער צעפאלענער שאַרבן...

די נאכט רופט מיט טויזנט צעצונדענע פארבן,

און איך — מיט מיין ליבע, מיין האַרץ, און כוונה:

קום ס'זעט זיך דיין פנים ס'צעקנייטשטע אין קארבן

אָנגיסן מיט שיין פון דער בלייכער לבנה...

פראנצויזין: אָ, ווי שיין!

יאפאנעריין: ס'איז א שפּאַנישער מאַטראַז און נאָך צוויי וואַנאַ-  
בונדן. זע, זיי קלאַפּן אין דער טיר!

יאפאנעריין: זיי רייסן זיך אריין! (הינטערן פענצטער הערט זיך א  
גראַכ און שכור לאַכן, מען קלאַפּט אין פענצטער און מ'רייסט אין  
דער טיר.)

פראנצויזין: לאַז ניט אריין, אז די מאַדאַם האָט פארווערט, א סאַנ-  
טא דיא! (די טיר ווערט אויפגעריסן. דריי מאַטראַזן פאקן זיך אריין  
— איינער טראַגט א מאַנדאָלין צוויי — גיטאַרעס. ביידע מיידלעך  
פאַרשטעלן זיי דעם וועג)

יאפאנעריין: היינט נישט, יונגלעך, היינט נישט!

1-טער מאַטראַז: וואָס עפעס נישט? מיר מאַכן נישט קיין אוועג-  
טורעס. (רייסט זיך דורך)

פראנצויזין: (פאַרהאַלט די איבעריקע צוויי דעם וועג) וואָס  
קריכט איר, אז מען זאָגט אייך: היינט נישט!

2טער מאַטראַז: ביזט רויטער וויין!

3טער מאַטראַז: פון ריינעם גאַלד, מיר ווילן נאָר קוקן. (ביידע ריי-  
סן זיך דורך)

פראנצויזין: א סאַנטא דיא איז, וואָס שטופט איר זיך?

2טער מאַטראַז: אַ ליכט! קאַנדעליאַברעס, וואו איז דער גע-  
שטאַרבענער?

3טער מאַטראַז: וועט מען ברענגען בלומען!

פראנצויזין: ס'איז קיינער נישט געשטאַרבן, א סאַנטא דיא איז  
דאָ היינט, א פיעסטע זאַ. (שטויסט זיי) נה, גייט אייך!

רייזל: זאָלן זיי בלייבן! וואָס פאַר א יום טוב? איר האָט עס גע-  
שפילט און געזונגען?

1טער מאַטראַז: מיר, אן אמתע קאַסטילאַנער סערענאַטע.

פראנצויזין: אָ, ווי סענטימענטאַל!

2טער מאַטראַז: (קוקט מיט אן אויגל צו דער טאַץ מיט די ליידי-  
קע גלעזלעך) סענטימענטאַל... מען פאַרט גאַנצע יאָרן אויפן אַקער

אן, די כוואליעס פאַטשן אין די סטאַלענע ווענט. די שטריק פון  
די מאסטן זיינען אַנגעצויגן און ציטערן ווי סטרונעס אין א באַם,  
וואָס איז מיר סענטימענטאַל? לאַמיר בעסער סערווירן א קאַניאָט.

פראנצויזין: היינט נישט, ס'איז א סאַנטא דיא.

2טער מאַטראַז: ווען דען? מאַרגן פאַרט מען שוין אוועק.

רייז 5: זשאפע, דו ווייסט דאך, וואו די מאדראם האָט די געטראנקען?  
יאפאנעריין: כ'ווייס.

רייז 5: ברענג זעקס גלעזלעך.

2 טער מאטראָז: גרויסע טאָפּעלע!  
(יאפאנעריין נעמט די טאץ, גייט ארויס)

רייז 5: היינט געקומען?

1 טער מאטראָז: היינט מיט דער "קארניא", א מולטער איז עס,  
נישט קיין שיה, דרייסיק טעג שלעפט עס זיך פון שפאניע. (יאפא-  
נעריין קומט אריין מיט דער טאץ, אויף וועלכער עס שטייען זעקס  
אָנגעגאָסענע גלעזלעך, יעדער נעמט צו איינס.)

פראנצויזין: סאלוט!

1 טער מאטראָז: ווייו לאַ פראַנס!

א 5ע: ווייווא!!! (טרינקען)

1 טער מאטראָז: (כאפט רייזלען צו זיך אין שוים) בוזט אזא  
שיינע.

רייז 5: כ'געפעל דיר?

יאפאנעריין: לאָמיר טאנצן! איר קאָנט שפילן אויף פיאנע?  
3 טער מאטראָז: איך קאָן, בין פיאניסט פון ערשטן קלאַס. (זעצט  
זיך צו דער פיאנע, פרואווט זי אויס)

2 טער מאטראָז: לאָמיר איבערהערן מיט נאָך א קאָניאק!

פראנצויזין: ניין, יונגער. דאָ טאָר מען נישט שיכורן, אנו, שפיל:

אָ פאָריז

אָ פאָריז! — — —

(כאפט טאנצן דעם צווייטן מאטראָז)

3 טער מאטראָז: א פאקס-טראט. (טאנצט מיט רייזלען, מאַכן פאר-  
שידענע הועיות ביים טאנצן, די יאפאנעריין טאנצט אליין מיטן  
הינטעלע)

3 טער מאטראָז: באסטא, באסטא, באסטא! (הערט אויף שפילן,  
הערט מען אויף טאנצן).

1 טער מאטראָז: (זעצט זיידער רייזלען אויף זיין שוים) אז דו  
וויילסט, קאָנסטו מיטפאָרן קיין בוענאָס איירעס. ס'וועט דיר נאָר  
נישט קאָסטן.

רייז 5: א דאַנק דיר, קאמפאניערא, ס'איז מיר דאָ אויך נישט שלעכט.  
(די פראנצויזין פאררויכערט א ציגארעט, בלאָזט דעם רויך דעם הינד-  
טל אין אויער אריין)



1 טער מאטראָז: (קעמט רייזלס האָר מיט זיינע פינגער) אויף מיין  
וואָרט, איך נעם דרך מיט קיין שפּאַניען, דער קעניג אלפּאַנסא וועט  
זיך אין דיר איינליבן, אויף מיין וואָרט.  
רייזל: א דאַנק, ס'איז מיר דאָ אויך נישט שלעכט. כ'בין דען נישט  
קיין קעניגין?

1 טער מאטראָז: נאָך בעמער.  
רייזל: וואָס האָסטו דאָ אין קעשענע? א רעוואָלווער?  
1 טער מאטראָז: (נעמט ארויס פון קעשענע א רעוואָלווער) יא, א  
רעוואָלווער איז עס.

רייזל: אנו, ווייז, (נעמט דעם רעוואָלווער אין האַנט) ר'איז אַנגעלאָדן?  
(באַטראַכט עס)

1 טער מאטראָז: יא, אַנגעלאָדן.  
רייזל: אז מ'וויל שיסן, גיט מען דאָ א צי?  
1 טער מאטראָז: יא, ביי דעם צינגל גיט מען א צי.  
פראנצויזין: ראזינא, לייגט אוועק דעם געווער. איר ווייסט נישט,  
סעניאָר, אז דאָ טאָר מען נישט אריינקומען מיט געווער?

1 טער מאטראָז: איך צעשייד זיך קיינמאָל נישט מיט דעם. אין מיין  
דאָקע בין איך שוין געווען מיט דעם רעוואָלווער.

פראנצויזין: אז איר צעשיידט זיך נישט מיטן רעוואָלווער, טאָ  
צעשיידט זיך מיט אונדז, באַצאָלט פארן נעטראַנק און גייט ארויס!

1 טער מאטראָז: (סטראשעט מיטן רעוואָלווער, צילט זיך צו דער  
פראנצויזין) היינט באַצאָלט מען נישט, אז ס'איז א פיעסטע. —  
קומט, קאָמפּאַניערקאָס!

פראנצויזין: איר וועט יא באַצאָלן, יונגען. זשאַפע, גיי רוף א  
פאָליציעסט.

1 טער מאטראָז: כאַ-כאַ-כאַ! א פאָליציעסט! איך בין א מאַרינערקאָ  
פון קייזערלעכן פלאָט.

2 טער מאטראָז: מיר מאכן נישט קיין אווענטורעס. איך לאָר איין  
אין קלוב טאַנצן.

פראנצויזין: צום ערשט באַצאָלט פארן קאַניאַק.

1 טער מאטראָז: קאַניאַק?... א ביסל רייסנדיקע קאַפע, איך קאָן  
זיך שוין אויף דעם...

2 טער מאטראָז: וויפיל קומט?

פראנצויזין: צוועלף טאָלער.

2 טער מאטראָז: נאט אייך פופצען, אויף קאַפע פאר די באַלעכאַס-

טע, אויב זי איז נישט געפגרט. מיר זיינען נישט קיין אוואנטורניקעס.  
1 טער מאטראז: איך וואָלט נישט באצאָלט, אז מען באַליידיקט אַ  
מאַטראַז פון שפּאַנישן פּלאַט... אין מאָנטעווידעא האָט מען זיך גע-  
שאָסן אין די גאַסן פאַר אַזאַ זאַך...

2 טער מאטראז: (כאפט רייזלען, קושט זי) אָט פאַר איר צאָל איך  
אַ גוטע וועטשערע אין קלוב. אַ גאַנצע נאַכט מוז זי טאַנצן מיט מיר.  
יאַפּאַנעריין: איך גיי נישט, כ'מוז דאָ אין הויז בלייבן.  
2 טער מאטראז: איז אָן דיר, נאַ, נאַ דיר נאָך אַ פינפערל (גיט איר  
אַ פּאַפּירל) וועסטו האָבן אויף באַנכאַנעס.

פראנצויזין: דו גייסט מיט די וואנאבונדן, ראזיניא?  
רייזל: יאָ, (טוען זיך אָן היט און ווייסע פוטערנע קאָלנערס. פּלוצ-  
לונג — אַ לייכטער קלאַפּ אין טיר, און ס'קומט אריין דר. סילוואַ,  
אַנגעטון אין העל-קרעם-אַנצוג.)

רייזל: (עפעס ווי פארלוירן) אָ — — — סעניאָר! — זשאַפע, טו  
זיך אָן, גיי דו מיט זיי. איך וועל דאָ בלייבן מיט דעם סעניאָר.

2 טער מאטראז: איז אָן דיר. קאַנאַליע! אַ סאַנטאַדיאַ איז היינט...  
גנבישע שטיקלעך, (כאפט די פראנצויזין) צאָל איך דיר שאַמפּאַ-  
ניער, ביזט רויטער וויין, גאָלדענער וויין! (די פראנצויזין און יא-  
פּאַנעריין שמיכלען זיך איבער ווינקענדיק אויף רייזלען, יאַפּאַנעריין  
טוט זיך אָן, אַלע גייען ארויס, דער 2-טער מאַטראַז בורטשעט  
אונטער)

רייזל: ...וויצט דאָקטאָר. כ'האָב נישט גערעכנט, אַז איר וועט היינט  
קומען, (טוט זיך אויס דעם הוט און שפּילט זיך  
מיטן טויטן הי-ה-קעפל פונם קאָלנער) אַ קאַניאַס  
וועט איר טרינקען?

סילוואַ: ניין, אַ דאַנק. און איך האָב נישט געריכט זיך איך דאָ צו  
טרעפן, דאָנאַ ראזיטאַ.

רייזל: פאַרוואָס?  
סילוואַ: ס'איז אַ הייליקער מאָג ביי איך.

רייזל: איר ווייסט עס?  
סילוואַ: "דיא דע פאַרדאַן" — כ'בין זיכער געווען, דאָנאַ ראזיטאַ,

אַז כ'וועל איך היינט ניט טרעפן; בין איך אוועק אין אייער קלוב, אין  
מינאַנאַנע. האָט מיר אייער פאַטראַנאַ געזאָגט: איר זיינט נישט  
געקומען. זייר בעט נישט, דאָנאַ ראזיטאַ?  
רייזל: ניין!

ס'ל'ווא: ס'איז הערלעך דאָרטן... א וועלט פון לויטער הייליקייט: ליכט, טרערן און יאָמער.

ר'י'ז'ל: (שוויינט, פויזע).

ס'ל'ווא: נאָך קיינמאָל האָט מיך נישט ארומגענומען אזא געפיל פון צארטקייט און רחמנות. א וואונדערלעכע וועלט אין אייער סינאגאגע... די מידלעך, די פרויען — ווייסע, ווי מלאכים, אך, דאָס וויינען!... שטיקער הארץ רייסט עס מיט. ביי אונדז א יום־טוב — פארברענגט מען אין די קלובן ביי שאמפאניער און מענץ. און דאָ — אזא ווייסקייט, אזא הייליקייט. ליכט און טרערן — נאָר... איר זיינט צעטראָגן און בלייך. איר האָט יאָ געדארפט גיין. עס קילט און גלעט דער נשמה מיט אזא שטילער ווייכקייט. — — —

ר'י'ז'ל: איך האָב נישט וואָס צו טון דאָרטן: ס'איז מיר דאָ אויך נישט שלעכט

ס'ל'ווא: ס'איז אָבער דאָ א גאָט. ס'איז זיכער דאָ א גאָט, וואָס באד ווייזט זיך צווישן געפויניקטע און באליידיקטע. אָט וויינט מען דאָך דאָרטן. וואָס זיינען טרערן? א צעשמעלצונג פון גאָטס אָטעם, דער פאר ווערט גרינג, ווען מען וויינט זיך אָפ.

ר'י'ז'ל: יאָ. איך האָב טאקע אויך ערשט געוויינט דאָ ביים ליכט, כ'האָב זיך דערמאָנט אין מיין מאמען. אָבער ס'איז גאָרנישט גרינגער געוואָרן.

ד.ר. ס'ל'ווא: ...אָבער אנטשולדיקט, דאנא ראזטא, איך לאָז אייך נישט אויסריידן... איך בין איצט געקומען, איר זאָלט באשליסן ווער גן דעם וואָס מיר האָבן גערעדט... איר פארשטייט, ווען איר שטימט איין מיט מיר צו גיין וואוינען...

ר'י'ז'ל: אויף "לינק"?

ד.ר. ס'ל'ווא: נישט אזוי ווי זיי... ווי די אנדערע, נאָר אויף אן אמת, אלס מיינע. ביי מיר אין הויז. ס'וואָלט פאר מיר געווען א גרויס גליק. א גאָר גרויס גליק!

ר'י'ז'ל: (צעלאכט זיך היסטעריש).

ד.ר. ס'ל'ווא: כ'בין אפשר נישט אין די יאָרן, וואָס איך זאָל קאָנען מיינע געפילן זאָגן פאָעטישער, אָבער טיף דאָ...

ר'י'ז'ל: (לאכט אלץ).

ד.ר. ס'ל'ווא: בארואיק זיך, טאָכטער, זעין דיך, (זעצט זי מיט געד וואלד אנדער אויף א שטול, ער שפאנט הין און צוריק איבערן זאל)

רייזל: יא, דאקטאָר, איר פארשטייט... ס'איז שווער אָנצונעמען... איר ווילט טון א גוטע זאך... (צעלאַכט זיך ווידער)

דר. סילווא: ראזטא — — —

רייזל: מיך ארויסנעמען. איר מיינט ס'איז שווער אליין ארויסצוגיין? מ'גייט אוועק און פארטיק. ווער וועט מיך טשעפן? אָבער ס'איז שווער צו וועלן. א גוטע זאך ווילט איר טון, איר פארשטייט (די שטים שטיקט זיך, פארגייט זיך אין א געוויין.)

דר. סילווא: אָרעמע! (גלעט איר קאָפּ) אָרעמע! ס'וועט זיין מיין מיר פריי פאר דיר ווי מיין הארץ. דיין ארויסגיין ווי דיין אריינקום. רייזל: איך בין א יידישע, נישט קיין "רוסא" און נישט קיין "פאָרלאַקא". נאָר א יידישע...

דר. סילווא: איך ווייס. פון אזא געהייליקטער אין זינד, ווי דו, איז יעזוס געבוירן געוואָרן... דו ווערסט איבערגעגאַסן פון איין פאָרם אין אן אנדערע, דיין הארץ איז פריי פאר די פארלאַנגן פון דיין נשמה.

רייזל: גיי איד, דאָקטאָר! איך קאָן שוין מער נישט נארן מיין מאַר מען, נח דאָקטאָר מיין מאמען וועל איך אויך קאָנען ברענגען?

דר. סילווא: נח געוויס.

רייזל: נח, גיי איד, (וויל קושן זיינע הענט, ער לאָזט נישט; פאלט זי אויף די קניען, ווארפט איר קאָפּ אין זיין שוים און וויינט)

דר. סילווא: אָרעמע, אָרעמע, פון אזא געהייליקטער אין זינד איז אויך יעזוס געבוירן געוואָרן. און אז דו ווילסט, קאָנסטו נאָך היינט גיין מיט מיר, נאָך אצונד אד דו ווילסט.

רייזל: יא, איך גיי, שוין גיי איד (וויל נאָכאמאָל קושן זיינע הענט, לאָזט ער נישט, טוט זי זיך אָן דעם הוט, קומען אָן די יאפאנערין און פראנצויזין)

פראנצויזין: וואוהין דאָס?

רייזל: זאָלסט זאָגן דער מאַדאַם, אז איך דארף זי פאר א כפרה... איך גיי וואוינען מיטן דר. סילווא, כ'וועל שוין מער נישט קומען. מיינע זאכן מעג זיך נעמען די רוסא. די וועש, די קליידלעך, כ'דארף אלץ אויף כפרות... דו, עליא נעם "פיליין", (רופט) פילי! ("פילי" קומט צוליפן, כאפט זי עס און גיט עס דער פראנצויזין) זאָלסט עס וואו שן און באָרן. און קעמען אויך!

יאפאנערין: ראואלא! (ווארפט זיך ארויף אויף רייזלס האַלדז, וויינט און קושט איר... דאָס אייגענע טוט די פראנצויזין, דר. סילווא פירט

ארוים רייזלען אונטערן אָרעם, ביידע מיידלעך לויפן צו צום פענצ-  
טער, עפענען אויף די לאָדנס און שרייען ארויס: אַדיאָס! אַדיאָס!  
פּראַנצויזין: אזא שוואַרצער רוט, אזא מיאוסע זאָד...  
יאַפּאַנעריין: ר'איז א רייכער מאן, וועט זי האָבן א סך בריליאַנט-  
טן!... (שרייען) אַדיאָס! אַדיאָס!

(דורך די אָפענע פענצטער פּראַלט אריין א זשומעריי פּונם  
געסל, טענער פון אויטאָמאָטישן שפּיל־קאַסטן, פון קענגאיבער  
אין קאפּע־הויז, א רויש און שושקן פון שטימען, און פון ער-  
געץ ביי אן אנדער פענצטער הערט זיך זינגען די פּריערדיקע  
סערענאדע, אָבער אָפּגעריסן און צעפּיצלט. — די מיידלעך  
לאַכן הייס און טרוקן אין "געסל" אריין און זינגן מיט)

...טאָ רייס אויף די אויגן, מיין זיסע געטרוימטע, —  
די נאכט רופט מיט טויזנט צעצונדענע פארבן:  
קום ס'זינגען די גאסן צעטאנצטע, צעשוימטע  
און ס'לאַכט אין סקעלעט דער צעפאלענער שאַרבן!

---

(פאַרהאַנג)





ווייסע פאסטעס





## צווייטער אקט

אין דער וואוינונג פון ד"ר סילווא. — א סאלאן, נרויסע און אסך בילדער אויף די ווענט. גלייך צוויי פענצטער צו דער גאס. פארנאכט. די לעצטע טאָג־שיין לעשט זיך אויס אויף די שויבן. ד"ר סילווא אנגעטון ווי צום אוועקגיין. ארום אים ביידע דע לעגאטן, בכבודיקע יידן: איינער מיט א ברויטער באָרד, איינער נער בלוז מיט וואנסעס. דער בלאַנדער שפאנט ארום איי בערן זאָל היין און צוריק כאַפט א וואָרט און גייט ווידער.

ערשטער דעלעגאט: נישטא קיין אנדער דאגה, מיר בויען זיך דאָ, מיר זיינען געקומען זיך באבויען, וויל מען זיי נישט פאר שכנים. — קומט עפעס דערפאר?

צווייטער דעלעגאט: ווי א צרעת האָבן זיי זיך צוגעקלעפט צו אונדזערע גופים. אונדזער גאס אוורט פון זייער אָטעם וויל מען זיך אפרייניקן.

ערשטער דעלעגאט: קומט עפעס דערפאר?

צווייטער דעלעגאט: יידן זיינען זיי? איזראעליטן? מיר ווייסן נאָרנישט נישט מיר קענען אזעלכע יידן!

ערשטער דעלעגאט: מאכן צערעמאָניעס גייען מיט די ספרי תורות אונטער חופה שטאנען איבער די גאסן, וואָס זאָגט מען:

— "די יידן!"

ערשטער דעלעגאט: מירן אויך צוהעלפן, דאָקטאָר, זאָל ארויס אַ זיירה און מירן אויך אונטערהאלטן; מיר ווילן זיך נישט איינער שווארצן. קומט עפעס דערפאר?

צווייטער דעלעגאט: זיי זיינען נישט קיין יידן, מיר ווייסן נישט  
פון אזוינע יידן. מעגן זיי גיין מיט ספרי תורות אין די גאסן מע-  
גן זיי בויען אן אייגענעם בית עלמין, אייגענע שולן האָבן — קיין  
יידן זיינען זיי נישט.

ד.ר. סילווא: זיינען זיי יאָ יידן, זיינען זיי נישט יידן, נו, סעניאָרעס,  
דעם קאָנגרעס גייט עס נישט אָן, זיי זיינען ווי א שוואַרצע קללה אויף  
אונדזער יונג גאלדיק לאַנד, זאָלן זיי זיין גרעקן, פראנצויזן, יידן,  
— די באוואוינער פון דאָנען זיינען אזוי פארביק, ווי פארנאכט  
דער הימל איבער די בערג פון סאנטא טערעזא, און זאָל עמיץ פון  
דער צונויפגעמישטער מאסע מיט איין פינטל וועלן פארטונקלען  
אונדזער הערב — דעם גלאַכוס, דאן וועט ער געשטראָפּט ווערן  
מיט אלע גרויזאמקייטן וואָס וואוינען אין די שורות פונם געזעץ.

בלאָנדער. הער דעפוטאט! אייך און דעם געזעץ גייט עס נישט אזוי  
שטארק אָן, פון וועלכן אָפּשטאם עס בויען זיך דאָ די ראָבן. טייל-  
מאָל איז דער געזעץ אזוי הארט און טרוקן, אז נישט האָט און  
נישט רחמנות קאָנען עטוואָס אין אים צעשמעלצן; טיילמאָל אָבער  
איז ער אזוי מילד און גערעכטיק, אז ס'וויילט זיך אויף אים צעגליי-  
טן אייזן גיסן — שטארקער און האַרטער צו מאַכן. הער דעפוטאט!  
מיר זיינען געוויילט פון אן עדה, פון א קיבוץ, וואָס וויל מיט ביי-  
דע פים זיך דאָ אין לאַנד אוועקשטעלן, ווילן זיך דאָ באַבויען און  
באזעצן. איר קאָנט אונדז נישט פארגלייבן צו פראנצויזן, צו גרע-  
קן; זיי זיינען אסך, זיי זיינען ברייט אין לעבן. אונדזער עדה איז  
אומעטום צונויפגעטויליעט, אומעטום צונויפגעבונדן, מיר זיינען א  
מאסן-קנויל, וואָס קאָלערט זיך בארג ארויף, אָדער בארג אַראָפּ צו  
זאמען. דעריבער דערפילן מיר די קלענסטע סכנה, וואָס וואקסט  
אויס פאר אונדז. יידן אליין מוזן זיך היטן, ווייל פון אינווייניק און  
אויסווייניק לויערט תמיד עפעס פאר אונדז, מוז מען געוואַרנט זיין  
און גרייט זיך צו שיצן!

ערשטער דעלעגאט: אין די צייטונגען זיינען געווען געדרוקט  
בילדער, ווי זיי דאוונען אין טליתים יום-כפור. מיינען דאָך די  
"היוקע", אז זיי זיינען דאָס אלע יידן... אין דער אמתן איז דאָס  
דאָך טמא, זייער שול זייער אלץ, וויל מען זיך דערווייטערן, זיי  
אָפּשטויסן. קומט עפעס דערפאַר?

ד.ר. סילווא: סעניאָרעס דעלעגאטן! נישט פון אייך בין איך בא-

וואויגן דערצו, נאך פון אן אינערלעכן אנוואג. מאָרגן ווערט מיין גע-  
 זעץ דעם קאָנגרעס פּאַרגעלייגט. מען קאָן אים אָננעמען, און מען  
 קאָן אים אָפּוואַרפן. ס'איז געווענדט, אויף וועמענס געוויסן. עס  
 מאַגט די גערעכטיקייט; אָבער שטענדיק וועל איך זיין איינער פון  
 די, וואָס וועט אויפהויבן מיין קול, — מיין יונג-נאלדיג לאַנד, מיין  
 אלטע פרייע היים פון די אָנגעפלוויגענע ראבן צו היטן. (עס באווייזט  
 זיך דער פארטייער) און איצט וועט איר מיר מוחל זיין, מען ווארט  
 אויף מיר אין דער קאָנגרעס-קאָמיסיע, און פאַר אייער עולם וועל  
 איך ריידן. יאָ, כ'וועל באשטימט ריידן (גוט זיי די האַנט. ביידע  
 דעלעגאטן גיבן אים די הענט. גייען ארויס.)

ד. ס'לוא: איצט, מיין יונגער פריינט, אפשר וועסטו נאך באוויי-  
 זן זיי ביים פּאַרט צו טרעפן. איך האָב שוין ביי דאָנא ראזיטא  
 פארצייונג געבעטן, אייל זיך, אפשר זיינען זיי נאך ביים פּאַרט,  
 (גיט ארויס. מיט אים גייט נאך דער בלאַנדער. באלד קומט אריין  
 דער פּאַרטיער עפנט די מיר פאר צוויי דאמען, די פרעזידענטין און  
 וויצע, וועלכע קומען אריין רייד, אָבער אָן געשמאק געקליידעט.)  
 פארטייער: די מאדאם וועט אוודאי באלד קומען, זיי זיינען אוועק  
 צו דער שיה, איר מאמע און פאמיליע זיינען געקומען פון אייראָפע.

ערשטע דאמע: אזוי!

צווייטע דאמע: איר פאמיליע? איז די שיה שוין אריינגעקומען?  
 פארטייער: יא, מען האָט טעלעפאָנירט, מ'רעכנט אז זיי פארן שוין.  
 ערשטע דאמע: גוט, וועלן מיר ווארטן (פּאַרטיער ניגט זיך, גייט  
 ארויס.)

צווייטע דאמע: א יודישע נשמה קאן מען נישט שאצן: נעמט  
 אראָפּ ארעמע קרובים — מן הסתם יודישע מענטשן, פרומע.  
 ערשטע דאמע: וואָס דען, קרוין? א קינד איז נישט קיין הונט  
 (קוקט זיך ארום) אזא עשירות. אז גאָט העלפט, מען נעמט אראָפּ  
 משפחה אין אזא הייט איז אוודאי גוט.

ערשטע דאמע: פאר וואָס נישט? אז מ'האָט אזא מאָן? אוודאי גע-  
 ווען א דינסטמיידל, אָדער אזוי זיך ארומגעשלעפט...  
 צווייטע דאמע: די מענער זאָגן טאקע: מ'לאכט... ביי גוים טרעפט  
 זיך, א ייד וואָלט זי נישט גענומען, — דאכט זיך, מ'גויט.  
 ערשטע דאמע: אזא פּראָסטע, זי קאָן זיך אפילו נישט אונטער-  
 שרייבן אויף יודיש...

צווייטע דאמע: ווען מען מאכט זי פּרעזידענטין אין פּרויען־פּאַר  
ריין אן אייגענעם הויז וואָלט זי אויפגעשטעלט...  
(דורך דער פּאַרהאַנגטיר הערט זיך אסך שטימען, טריט, שלע-  
פּן פון קאסטנס.)

רייז 5: (הינטער דער טיר) שרעק דיך נישט, מאמע, אלץ וועט מען  
ארויפברענגען. קום דערווייל דאָ אריין. (עפנט די טיר. רייזלס מיר  
טער קומט מיט איר, אין אן אלטפרענקיש קלייד, דער קאַפּ פאַר-  
וויקלט אין א טונקל שאלעכל, א קליין דאַר יידענעלע, מיט אן ארויס-  
געשטאַרצט געמבעלע, א מויל אָן ציין. רייזלס ברודער, א פּראָווינ-  
ציעלער. כיטרע אויגעלעך, א קיילעכדיק שווארץ בערדל.) דאָ וועט  
טו זיך אַפּרוען, מאַמע, אומעטום. דאָ וואוין איך, ס'איז דיינס,  
מענסט זיצן וואו דו ווילסט (דערזעט די דאמען) אך, זייט מיר  
מוחל, אייך נישט באַמערקט (גיט זיי די האנט) איר ווארט שוין  
לאנג?

ערשטע דאמע: ניין, אָבער מיר האָבן געוואָלט אוועקגיין.  
רייז 5: (טוט זיך אויס דעם מאנטל און הוט) אנטשולדיקט, איר זעט  
דאָך, וואָס פאַר א טאָג ס'איז ביי מיר, א יום טוב!  
צווייטע דאמע: אז מען דערלעבט אזא נחת, א קלייניקייט, מען  
ברענגט אראָפּ פאמיכיע.

רייז 5: ס'איז א טעאטער אויף בילעטן: איך שיק זיי שיפסקארטן  
2-טע קלאס, שיק געלט, אוצרות, אן אלט מענטש, וואָס זאָל זי זיך  
פלאָגן אין אזא ווייטן וועג? אוודאַ! טרעה איך ביידע גרינע אין  
דריטן קלאס אין א ווינקל און עסן ברויט מיט כאנאנעס...  
פּעסעלע: כ'האָב נאָך אויף מיין לעבן נישט פאַרזוכט קיין טרפּות,  
זאָל איך זיין צווישן גוים? א וועג קומט מען איבער, נישט אזוי,  
לייזער?

לייזער: איך ווייס? ס'איז דאָך אמעריקע...  
פּעסעלע: אומעטום איז דאָ א נאָט, אין אמעריקע איז דען נישטא  
קיין אויבן?

ערשטע דאמע: אומעטום זיינען דאָ יידן, צו נאָט און צו לייט, אז  
מען וויל זיין פרום, קאָן מען אומעטום אויספירן.  
רייז 5: זעסט, מאמע, די פּרויען זיינען פון א הילפס־פאַריין, פון א  
ידישן פאַריין.  
צווייטע דאמע: מען טיילט צדקה פאַר געמיינע לייט, פאַר אַרעמע.

פעסעלע: אין אמעריקע איז אויך דאָ אַרעמע־לייט?  
לייזער: אומעטום איז דאָ אַרעמע־לייט, געמינע לייט, אַרבעט־אַרערס.  
ערשטע דאָמע: הלוואי וואָלט אזוי נישט געווען, ווי ס'איז דאָ.  
פעסעלע: (קוקט זיך אַרום) קיין עין הרע א שיינקייט, דער טאַטע  
וואָלט דאָס דערלעבט, ווינד איז מיר, אזא נחת, (וויינט, רייזל  
ווישט זיך די פייכטע אויגן)

צווייטע דאָמע: נאַרעש מענטש, פאַרן טויט קען מען זיך אין ער-  
געץ נישט באַוואַרענען, מען שמעלט שוין דאָ אויך א יודיש בית  
עולם איז א סימן, אז מען דאַרף.

רייזל: וויין נישט מאמע, ס'וועט דיר גאַרנישט פעלן, ס'וועט קיין  
נעם גאַרנישט פעלן, מ'וועט געבן צדקה פאַרן טאַטנס נשמה, וועט  
ער האָבן א ליכטיקן גן עדן, סעניאָרא! פאַרשרייבט די מאמען פאַר  
א "סאָסיע" און גיב איינשרייב־געלט טויזנט טאָלער (זי נעמט  
אַרויס פון בייטעלע געלט, גיט די דאַמען)

פעסעלע: פאַר וואָס זאָל מען מיך עפעס פאַרשרייבן סאָסיע, כ'היים  
דאָך פעסיל, שעמסט זיך מיטן נאָמען? (מ'לאַכט)

רעייזל: ניין, מאמע, א סאָסיע איז דער טייטש א מיטגליד, א מיט-  
גליד אין א פאַרין.

לייזער: ס'הייסט א "טשלאַנעק", אז דו ביזט פאַרשריבן אין דער  
חברה.

פעסעלע: אזוי? א חברה־מאַנע? ווייס איך שוין.

רייזל: (לאָזט אַראָפּ דעם קאַפּ)

צווייטע דאָמע: דאָ הייסט עס נישט קיין חברה־מאַנע, דאָ טאָר  
מען עס נישט זאָגן. ס'איז א מיאוס וואָרט.

ערשטע דאָמע: א פאַרקערטע וועלט איז דאָ, מומע, אין דער היים  
האַט א חברה־מאַן געהייסן דער שענסטער ייד פון שטאָט, און דאָ

איז א חברה־מאַן א פאַסקודנע זאך, א פאַרקערטע וועלט אמעריקע!

לייזער: אין דער היים איז אצינד ווינטער, און דאָ זומער, היצן.

פעסעלע: אז ס'איז נישט קיין שיינע זאך צו זיין אין חברה, וואָס  
זשע האָסטו מיך איינגעשריבן, רייזעלע?

ערשטע דאָמע: אונדזער סאָסיע־דאַד איז נישט קיין חברה, נאָר א  
פאַרין, אלע פיינע פרויען זיינען סאָסיעס.

צווייטע דאָמע: סעניאָרא, איר מעגט מיטנעמען אייער מוטער און  
ברודער אויף דער אונטערנעמונג, וועלן זיי דאָס זען אביסל יידן,  
קיין שום ניהאַרע, ס'איז דאָ ביי אונדז.

ערשטע דאמע: אן אָנגעלעגטע "סאָסיע": טויזנט טאָלער איינשרייב-  
 געלט. דאָ האָט איר, סעניאָרא די בילעטן, קוים די לאָזשע באהאלטן  
 פאר אייך, ס'וועט זיין אן אָנגעפאקעוועטער טעאטער פון בלוז פיי-  
 נע פאמיליעס... אָבער אייער סעניאָר דער דאָקטאָר זאָל נישט  
 אמאָל פארגעסן צו קומען, די גאנצע קאָלעקטיוויטעט ווארט.  
 צווייטע דאמע: א בריליאנטן מויל האָט ער דאָס, אפשר וועט  
 מען אויסראטן דאָס אלדאָסבייז פון אונדז, זאָל ער נאָר נישט פאר-  
 געסן צו קומען, אלע ווילן אים הערן רעדן אזא וויכטיקע זאך.

רייזל: ער וועט קומען, נו ווי דען? ער וועט רעדן.  
 ערשטע דאמע: דארף מען שוין גיין, אמת, מ'דארף שוין גיין?  
 צווייטע דאמע: טאקע; אויף די היינטיקע דינסטן קען מען זיך  
 פארלאָזן? דערצו נאָך שוואַרצע דינסטן.

רייזל: ניין, גייט נישט, איך בעט אייך, מיר וועלן פארברענגען צוליב  
 מיין מאמען און ברודער. איר דארפט אליין רעדן מיט ד"ר סילווא,  
 ס'קאָן זיין ער האָט פארגעסן, אז ער דארף היינט רעדן. קומט אריין  
 אין קאָמעדאָר, מיין סעניאָר קומט אודאי גלייך. קום, מאמע, ליי-  
 זער, סעניאָראס. (מע שליסט די טיר) דאָכט זיך, אז ער קומט.  
 אנטשולדיקט (לויפט ארום און קומט באלד צוריק כמעט שלעפּט-  
 דיק ד"ר סילוואן.)

דר. סילווא: (גריסט זיך לייכט מיטן קאָפּ)  
 רייזל: מאמע, אָט דאָס איז מיין מאן! (פעסעלע קוקט אים אָן ווי מיט  
 שרעק) דאָס איז מיין מאמע, דאָקטאָר!

דר. סילווא: (גייט צו, גיט איר די האנט העפלעך)  
 רייזל: און אָט איז מיין ברודער, ווי פארענדערט זיי זיינען פונם וועג.  
 דר. סילווא: (גיט לייזערן די האנט), זאָג זיי, דאָנאָ ראָזינא, אז זיי  
 זאָלן מיר אנטשולדיקן, וואָס איך האָב נישט געקאָנט זיין ביים שיה.

רייזל: זיי ווייסן, איך האָב זיי געזאָגט.  
 פעסל: ער קאָן גאָרנישט קיין יידיש?

דר. סילווא: יאָ, מוטער, פארשטיי יידיש רעדן.  
 רייזל: פאר וואָס זאָל ער נישט פארשטיין? קומט לאָמיר אריינגיין  
 אין קאָמעדאָר, סעניאָראס, וועט איר אים דערמאָנען, קום, מאמע,  
 (העלפט איר זיך אויפהויבן, פירט זי אריין, אלע גייען נאָך, דער  
 זאָל ווערט א רגע ליידיק, ס'דערהערט זיך א קלונג אין דער פאָדער-  
 טיר. דער פאָרטיער לויפט דורך דעם זאָל, כדי צו עפענען, ס'הערט

זיך עפעס רייד, באלד קומט אריין די קוואקע ווינגדיק זיך ווי אויף  
אן אקט, אָנגעטון אין א גרויסן חוט, מיט איר קומט די אָדעסערין).

פּאַרטיער: זאָל איך מעלדן דער מאדאם?  
קוואַקע: (פּאָכעט זיך דאָס פנים) גוט, גוט, מיר וועלן ווארטן. ס'איז  
דאָ אסך מענטשן?

פּאַרטיער: געסט זיינען דאָ, דאמען אויך. וועט איר אויסווארטן  
(פארשווינדט גלייך אין דער טיר)

אָדעסערין: אזא גדולה, וויי איז מיר נישט, זעט וואָס דאָ טוט זיך  
אַלץ?...

קוואַקע: זי האָט שטענדיק געהאט מול, די מאמע איז א בויםל גי-  
סערין, פרום ווי א רביצין, וועט זיך מאכן שמחת תורה.

רייזל: (קומט אריין) וועמען איך זע!  
קוואַקע: ליב דיר דייע געסט.

אָדעסערין: (ווארפט זיך אויף איר קושן) מול טוב דיר, ראָזע, ליבע  
דייע געסט.

רייזל: אדאנק, גאָט זאָל אייך אויך העלפן.  
קוואַקע: אז די מאמע איז געקומען, רעדט זי שוין פון גאָט! וואָס  
מאכט זי? וואָס דערציילט זי פון דער היים?

רייזל: כ'האָב נאָך אַליין רעכט נישט געפרעגט, מיר זיינען ערשט פון  
שיף געקומען. וואָס איך האָב פון זיי געהאט!

אָדעסערין: זי ווייסט שוין, אז דייער איז נישט קיין ייד?  
רייזל: הילף, איך האָב איר געזאָגט, אז ער איז פון איטאליע א איר  
טאָליענישער ייד, נאָר ער קאָן נישט קיין יידיש. דער ברודער  
שטויסט זיך עפעס אָן, ער קוקט מיט אן אייגל...

קוואַקע: א זאָרג האָסטו... זיי וועלן זיך צוגעוואוינען. צו צרות גע-  
וואוינט מען זיך גיך צו, ס'איז דיר טויזנט, מאָל וואוילער מיט א  
גוי, ווי מיט א ייד. נאָך א וויטישן ייד האָט דיר געפעלט, ער  
וואָלט דיך ארויסגעטריבן ווי א הונט, אוי, רייזל קרוין, טוען זיי  
אונדז אן צרות! די וויטישע האָבן צוריק אויפגעהויבן די קעפּ. און  
דיין יאָלר, דער ווייסער קאַפּ איז דער גאנצער אָנפירער. קרעץ מעג  
אים ארויסקומען אויפן לייב.

אָדעסערין: איך פארשטיי נישט, אין אָדעס איז אויך דאָ בלאַטע  
מיט וויטישע, אָבער וועמען ארט עס זיך צו מישן אין יענעמאָט עסק?  
קוואַקע: אן אומגליק, א ריינער אומגליק.

רייזל: כ'ווייט, כ'ווייט, וואָס עס טוט זיך, דער דאָקטאָר דערציילט  
מיר אלץ.

קוואַקע: טאָקע וועגן דעם בין איך געקומען. כ'קאָן דען אַרומגיין?  
די יאָלדן זאָלן אזוי קענען גיין אויף זייערע פיס, רבונו של עולם  
אין הימל! אַ פאַראַלימטש מאַכט זיך מיר דאָ אויפן דיקן פלייש,  
אַבער כ'מוז, אז מען גייט אונדז אויפן שטיקל ברויט.

רייזל: נו, וואָס ווילט איר פון מיר.  
קוואַקע: זיי נעמען דאָך אים, דיין דאָקטאָר, אויך אַרײַן אין רעדל.  
ער וועט דאָך ריידן היינט ביינאַכט אין טעאטער. ער אליין מאַכט  
דאָך אַ פינסטערע גזירה. מען זאָל אונדזערע "קאפּטאַנעס" אַרויס-  
טרייבן פון לאַנד, אַ ראַץ איז אונדז אין די לייבער, וואָס הייסט,  
מען וועט אַרויסטרייבן די התנים? ווער וועט זיך אָננעמען פאַר  
אונדז? הפקר וועלן מיר דאָך זיין, ווי די ווערים.

רייזל: וואָס זשע זאָל איך טון?  
קוואַקע: וואָס הייסט וואָס? מען דאַרף דיך לערנען? וואוינסט דאָך  
מיט אים, קאַנסט אים נישט איבערדאַבערן? אלץ ווענדט זיך אין  
אים, זיינס איין וואָרט!..

רייזל: איך קאָן מיט אים נישט ריידן, איך טאָר מיט אים וועגן דעם  
נישט ריידן, איך מיש זיך נישט. וואָס ווילט איר פון מיר האָבן?  
קוואַקע: וואָס הייסט — וואָס מיר ווילן? אז מיר זיינען אין אזא  
נויט און דו קאַנסט אונדז העלפן. ביזט דען נישט געווען אין דעם  
ברויט?

רייזל: ( כמעט היסטעריש ) כ'בין געוועזן? איך ווייס נישט כ'בין אַ  
אַנדערע, אן איבערגעגאַסענע, כ'בין נישט די שוין לאַנג נישט די  
וואָס ווילט איר פון מיר האָבן?

קוואַקע: וואָס מיר ווילן? ס'איז דיין קאַפּ, דיין קעפּעלע! דו האָכט  
עס אים צוגערעדט, אלץ דו, זאָל מען מיר דאָס לייב שניידן, אויב  
ס'שטעקט נישט דיין קאַפּ דרינען! וואָדען? דעם גוי וועט ליגן אין  
זינען אזא זאך?

אַדעסעריין: אַ שטענדיקער גאַסט געווען אונדזערער, וועט ער  
אונדז שלעכטס טון?

קוואַקע: זאָל מען מיך פאַלמעסן, ס'איז איר קאַפּ! זיי ווייסן שוין  
אין דער פּאָליציי אלע נעמען פון די התנים, דו האָסט אויסגעגעבן,  
דו אן אייגענע טוט אזוי?

רייזל: איך? איך בין נישט קיין אייגענע, איך קאָן איך נישט!



דר. סילווא: (קומט צולויפן אויף אירע היסטערישע געשרייען)  
וואָס קומט דאָ פאַר, דאנא ראַזינא?  
רייזל: (טוליעט זיך צו אים) דאָקטאָר! פריינד מיינער! וואָס ווילן זיי  
פון מיר? ווראַנעס!

דר. סילווא: אין וואָס האַנדלט זיך דאָ, סעניאָראַס?  
קוואַקע: נישט קיין בייה, א טובה בעטן מיר ביי איר, דאָקטאָר, איר  
זייט דאָך אונדזער פריינט, פלעגט אריינקומען צו אונדז, און היינט  
זיינען מיר אין אזא נויט, מען וויל דאָך אונדזערע מענער פארטריי-  
בן, וואָס וועלן מיר טון? נאָר איר, סעניאָר דאָקטאָר, (וויל אים קור  
שן די האַנט) אין אייך איז עס געווענרט.

דר. סילווא: (כאפט אוועק די האַנט) דאָ נאָרנישט, סעניאָראַס, ביי  
מיר איז יום טוב, אין ביוראָ קאָנען מיר רעדן, איצט איז ביי מיר  
יום טוב, דאנא ראַזיטאַס מוטער און ברודער זיינען געקומען.  
אַדעס ערין: מיר זיינען דאָך היימישע, לאָמיר כאַטש אָנקוקן א פרישן  
מענטשן.

רייזל: גייט אריין, אז איר ווילט, איך קום גלייך, א רגע לאָזט מיך  
אליין.

דר. סילווא: פילסט זיך נישט גוט ראַזינא?  
רייזל: ניין, ד"ר א רגע כ'בין בלאס און וויל נישט אריינגיין צו די  
געסט מיט אן אויפגערגעגט פנים, (קוואַקע, אָדעסעריין-נאָך זיי דר.  
סילווא גייען אריין אין דער טיר צום עס-זאל, רייזל זעצט זיך אין  
א שטול, לענט אָן איר קאָפּ אויף אירע ארעמס, וואָס ליגן אויס-  
געשפרייט אויפן קליינעם קיילעכדיקן טישל. פּויוזע. עס קומט אריין  
דער בלאַנדער, א שטומער צער ליגט אויסגעגאַסן אויפן פנים; ער  
שטייט ביי דער טיר, דאן גייט ער נאָך עטלעכע טריט, בלייבט  
שטיין פון דערווייטנס).

בלאָנדער: ראזא! (שטייל. פּויוזע.) ראזא!  
רייזל: ווער? דו ביזט דאָ, דו?  
בלאָנדער: יאָ, איך, איך ווארט דאָ אונטער דער טיר די גאנצע  
צייט, כ'האָב אלץ געהערט.

רייזל: וואָס ארט עס מיך? ס'איז מיר אפילו אין אויער נישט אריין.  
בלאָנדער: ס'ארט אייך יאָ, ראַזא, איך פיל, ווען ס'איז אָנשטעל,  
און ווען ס'הארץ קלאָנגט. ס'טוט וויי?

רייזל: וואָס וויי, וואָס האַרץ? נאָר, כ'האָב שוין לאַנג קיין האַרץ נישט,  
כ'האָב געמיינט אז כ'וועל זיך איבערגיסן, וועל איך זיין אן אנדערע

מיט א נייער נשמה. צום סוף גארנישט, האָב איך געשטרעבט די מאמע זאָל קומען, דער ברודער זאָל קומען, פארגעסן, וואָס ס'איז געווען. . . איז אָבער ס'הארץ ווייזט אויס, שוין לאנג אויפגעפרעסן, אויסגעפויקט געוואָרן, גארנישט פיל איך. גארנישט ווארפט זיך אין מיר, גלייך פרעמדע וואָלטן געקומען.

בלאָנדער: ראזא! קיינמאָל ווילט איר מיך נישט פאָלגן, היינט אויך נישט, מ'האָב אייך געזאָגט: פארט אוועק, דאָ קענט איר נישט זיין גליקלעך; איצט וואָרן איך אייך נאָך, א גרויס אומגליק קלאפט אין אייער טיר!

רייזל: אן אומגליק?

בלאָנדער: וואָס דען, אין דער יידישער גאס זוכט מען דורך יעדן איינעם, צו געהערט ער זיך עפעס נישט אָן מיט חברה, און באלד וועט מען אודאי אויסגעפינען וועגן אייך, ראזא.

רייזל: אויז? האס! . . יא, גוט. אָבער איך בין דאָך שוין לאנג ארויס! (ס'הערט זיך קלינגען פון פאָדער-הויז) גיי, בלאָנדער, אריין אין קאָד מעדאָר צו די געסט, דאָרט זיינען אלע, אז מ'וועט זיך פרעגן אויף מיר, זאָג אז איך קום באלד (דער בלאָנדער גייט אין עס-זאל, רייזל גייט עפענען, קומט באלד צוריק מיט חלפן און סטארן)

חלפ: געקומען? אז וואו! קיין מינוט קאָן איך זיך נישט אָפרייסן פון קאמבאלאטש, א ביטערע פרנסה!

סטארע: אין א שלעכטער צייט געקומען דינע, נישט אין סעזאָן, חלפ: א פניחה אין זייערע געדערעם, די וויטישע, אויפגעהויבן די קעפ, מען קריכט זיי אין וועג אריין? ווילן זיך נישט מישן מיט אונדז? ווערטס ראָד געבראכט, וואָס טשעפן זיי זיך גאָר צו בלאַטע? שלאָגן פרויענצימערס, אזוי העלפט אונדז גאָט, ווי זיי וועלן מיאום אויסשפילן, ווי גאָט איז מיר ליב.

רייזל: שלאָגן?

חלפ: א באַנדע יאָלדן זאָגן, אז זיי זיינען ארבעטערס. האָבן זיך אריינגערעיסן אין די "געסלעך" מיט אייזערנע שטעקנס און געשלאָגן די "פרויען", געווען קיינער, מען דארף זיך דאָך ווערן, די רעגירונג וויל ארויסגעבן א באַפעל, אלע זאָלן מיר ארויס פון לאַנד.

סטארע: ס'וועט זיי העלפן ווי א טויבן אקטיאָר דער סופלאָר, אז מ'וועט דארפן געלט וועט זיין ווי בלאַטע.

רייזל: געשלאָגן די מיידלעך?

ה'ר"ף: פארן אמת וועל איך זיך דעם קאָפּ אָפּשניידן! מיר מישן זיך  
עפעס אין זייערע ביזנעס? או מיר זאָלן זיי וועלן פארמאסערן  
בלויבט קיין איינער נישט אין לאַנד, אנארכיסטן זיינען זיי!  
סטארע: די ערנסטע ביזנעס וועל איך האָבן; נישט די וויטישע און  
נישט די בלאטע וועלן קומען צו מיר אין טעאטער. מ'דארף א קוק  
געבן אויף די גרינע געסט, וואָס פאר א פובליקום ס'איז...  
רייזל: נו, קומט אריין (אלע דריי גייען אריין אין עס-זאָל. דער סאָ-  
לאָן בלייבט לידיק, באַלד קומען פון דאָרטן ארויס ביידע דאמען,  
די פרעזידענטן און וויצע אראָפּגעלאָזט די נעז און אויפגערענט)  
ערשטע דאמע: האָסט געזען אזוינס?  
צווייטע דאמע: מען קאָן נישט פריער דעם מענטש, ביז מען האנד-  
לעט נישט מיט אים.

ערשטע דאמע: וויי מיר, ס'איז פינסטער געוואָרן אין די אויגן, ווען  
כ'האָב זיי געזען אריינקומען.

צווייטע דאמע: כ'מיון, מיון מאן איז א חכם; ער האָט מיר גע-  
זאָגט, אז די דאמע וואָס גיט אזוי פיל געלט אויף אונדזערע סאָ-  
סיעדראָן, האָט א גרינגע פרנסה...

ערשטע דאמע: דאָס פנים איז מיר רויט געוואָרן פאר שאַנדע! מיט  
אזעלכע לייט צו זיצן ביי איין טיש!

צווייטע דאמע: און די צוויי, וואָס זיינען ערשט אריינגעקומען?  
ס'מוז דאָ זיין דאָס אמתע הויז! קום לאָמיר אָפּציען באצייטנס;  
ס'איז א בזיון צו דערציילן פאר די מענער!

ערשטע דאמע: איך מוז עם באַלד מעלדן אויף א זיצונג, באַלד מעל-  
דן! וויי מיר, איך קאָן דאָך אומגליקלעך זיין. ווער דארף איר געלט,  
אז זי איז אזא בחורטע?

פּעסעלע: (קומט אריין שטעלט זיך אין די טור ווינקט און רעדט ארויס  
שטיל:) לייזער! לייזער!

לייזער: (קומט אריין) וואָס, מאמע? רופסט מיר אוועק פון טיש, —  
ס'זיצן דאָך מענטשן.

ערשטע דאמע: ס'זיינען "האלבע פיש" און "האלבע מענטשן",  
— יונגערמאן.

פּעסעלע: יידישע קינדער! מיר געפעלט עפעס נישט די מעשה, אזא  
שווארצער, ווי האָט עסן געזען אזעלכע שווארצע יידן? ערגער ווי  
א ציגיינער, א בראָן איז מיר נישט! ער מוז גארנישט זיין קיין ייד.  
ערשטע דאמע: ס'קאָן זיך אלעס טרעפן, מומעשי!

פעסעלע: לייזער! ס'הארץ האָט מיר געזאָגט, איך זאָל נישט פּאַרן;  
אויף דער עלטער געוואָרן אַ גויע. וואו איז ערגעץ די קיך? לאַמיר  
זען, צי מ'מאכט כאַטש כשר.

רייזל: (קומט אריין אביסל פארפינסטערט) מאמע! וואָס ביזטו איך  
מיטן דערניצען אוועק פון טיש? ס'פאסט נישט אזוי, לייזער?

פעסעלע: מ'וועט קוקן, וואָס ס'פאסט, הערסט דאָך, טאַכטער: דער  
אַקס האָט אַ לאנגע צונג און קאָן נישט ריידן, דער מענטש האָט אַ  
קורצע — און טאָר נישט ריידן, ווייז מיר, וואו האָסטו די קיך, מן  
הסתם אינאיינעם מילכיקס מיט פלישיקס?

רייזל: דאָס זאָל זיין די קלענסטע זאָרג, מאמע, די צוויי יידן, וואָס זיך  
נען איצט אריין איז איינער אונדזער שוהט און דער אנדערער אַ  
חזן, (ביידע דאמען גיבן זיך אַ ריס ביים באק, רייזל באמערקט) און  
איר, סעניאָראַס, גייט שוין טאקע?

צווייטע דאמע: ס'איז אזוי אויך היימלעך, ס'פעלט דען מענטשן  
דאָ? (גייט איר די האנט) צום ווידערזען!

רייזל: גייט געזונט!

ערשטע דאמע: א גוטע נאכט, מומעשי, זאָרנט זיך נישט, ס'איז דאָ  
אויך אַ יידישע שטאָט, אַ גוטע נאכט! (ביידע גייען ארויס)  
פעסעלע: הערסט דאָך, טאַכטער, נישט באשערט דיין מאמען קיין  
נחת.

לייזער: איך זױל אויך עפעס רעדן מיט דיר, שוועסטער: ס'איז נישט  
קיין צוועק אזוי, דאָ איז נישט פאר אונדז! ס'איז צו נגידיש, מירן  
זיך בעסער דינגען אַ דירה, איך מיט דער מאמען, איכל אַרבעטן  
שוסטעריי, איך וועל זיך דאָ אויך גוט פארדינען, וואָס דארפן צוויי  
מענטשן? כ'ויל נאָר, זאָלסט אונדז אויסכאַרן אויף אַ דירה, כלים  
צו דער אַרבעט האָב איך מיטגענומען.

פעסעלע: ס'הארץ האָט געזאָגט, מ'וועט נאָך דארפן זיי באנוצן.

רייזל: ס'זענט דאָך ערשט געקומען, וואָס איז מען שוין נישט צופרי-  
דן? וואָס יאָגט מען זיך שוין וועגן אַ דירה, — מען טרייבט  
ארויס?

לייזער: דיין מאן איז זייער אַ גוטער מענטש, אַ גרויסער מאן, מיר  
זיינען פראַסטע מענטשן, אזוי ווי איך זאָג, רייזל, עט זיין גלייך  
כער.

פעסעלע: געפאָרן אזוי ווייט און אריינגעפאלן! כ'מייך דיך טאַכטער-  
לעב, אזאַ שוואַרצער, ער מוז גאָרנישט זיין קיין ייד, ווינד איז מיר,

א געשמדטע טאָכטער...

רייזל: כ'בין נישט געשמדט, מאמע! כ'וועל נישט נויטן אייך דאָ צו וואוינען. איך האָב געשטרעבט אייך צו ברענגען, צעברעכט איר מיר נאָך דאָס שטיקל לעבן, וואָס האלט זיך אויף א צונויפגעקניפטן פאָרעם (ס'קומען אריין חלף, סטארע, קוואַקע און אַדעסעריין)

חלף: מ'לאָזט איבער געסט און מ'גייט ארויס?

סטארע: עפעס איז דאָ א טראַגישע סצענע...

רייזל: הערט כאָטש, וואָס א מענטשן פאלט איין: "איך בין געשמדט", —

קוואַקע: מיינע שונאים, הלוואי אלע יידישע טעכטער זאָלן אזוי זיין געשמדט.

חלף: נאָרישע יידענע, מ'האָט אייך עפעס איינגערעדט? די צוויי "וצדקתך", וואָס זיינען דאָ געווען? מיר גלויבט, איך בין א ייד, וואָס האָב נאָך אין מיין לעבן קיין טריפה נישט געגעסן, 40 טעג בין איך געפאָרן מיט דער שיף אהער, 40 טעג, מיט 30 יאָר צוריק, האָב איך בלויז מיט טרוקנס געלעבט, זאָל דער מענטש זאָגן (ווייזט אויף סטארען)

פעסעלע: אָבער דער מאן איז דען כאָטש א ייד?

חלף: אז מ'זאָגט אייך, זי איז נישט געשמדט, מיין טאָכטער זאָל זיך אזוי שמרן, ווי זי איז געשמדט, כ'קאָן אייך שווערן ביי די ציצות, איר זעט? (שפילעט זיך אויף די וועסט, ווייזט א טלית קטון) ביי די ציצות קאָן אייך שווערן! איר מיינט, אז דאָ איז שוין נישטא קיין יידישקייט?

לייזער: וואָס וועט מען דאָ טון? לאָמיר זיך דינגען א דירה און וואוינען פאר זיך.

סטארע: דאָס איז ערשט דער פראָלאָג, ס'וועט נאָך זיין 4 אקטן מיט אן עפילאָג, לאָמיר גיין, דער סאלאָן מוז שוין זיין אָפן, כ'ומע! קומט בעסער אין טעאטער, וועט איר זען אביסל יידן דאָ איז דאָ.

קוואַקע: מיר האָבן א גוט טעאטער, אלע מאָל אן אנדער געשלענג... זעסט, מויד, כ'האָב דיר געזאָגט, אז מ'וועט זיך פאררעדן, לאָמיר שוין טאקע גיין. יאָ רייזעלע, מענטש עפעס צושטייער געבן אויפן בית עולם, א גרויסע נדבה, אז גאָט האָט דיר יאָ געהאָלפן אז דו קענסט...

פעסעלע: זיי האָבן קיין בית עולם נישט, ווינר איז מיר! זעסט שוין, לייזער, אז מ'קלינגט איז א חגא, מ'האָט געזאָגט, אז מען

ליינט מיט א צלם צווישן גוים, נאָכדעם נעמט מען אַרויס און מע פארברענט.

רייזל: איך האָב שוין געגעבן אויף א הייליקן אָרט 5 טויזנט טאָלער. קוואַקע: צעשמעלצט דיר די קאשע מיט די וויטישעל? געדענק, ס'וועט דיר אויספאלן באַקעם, ס'איז געוואָרן די אמתע שטיקל סהורה, די שמדניצע!

פּעסעלע: א?!

קוואַקע: נאָך ערגער ווי געשמרט, א יידיש קינד זאָל נישט וועלן געבן אויף א בית-עולם, א בית עולם פאר אייגענע שוועסטערן און ברירערן.

רייזל: פאר די "ברירערן" האָב איך גענוג געגעבן: לאנגע יאָרן זיך געוויקט אין אייגענעם ווייטיק און זיי זיינען געקומען צום גרייטן און אויסגעזויגן דעם מאַרד, ווי א פיאַווקע דאָס בלוט! פאר וואָס האָבן די ברירערן ביז איצט נישט געזאָרגט פאר אן אייגן בית עולם פאר די צעבראָמענע ביינער פון די שוועסטערן וועגן? די שוועסטערן האָבן זיי ווייניק געלט געגעבן? אויף קאָרטן שפילן און אויף ראָד לעטיס? אויף שכורן און ארומגיין ליידיק? וואָס טויג די שוועסטער-רין א גוט אָרט, אז מ'באַגראַבט זיי סיי ווי נישט? צעקרישלאַט ווערן זייערע לייבער און זייערע געדערעם — אריינגעוואָרפן אין מיסט-קאסטנס? וועלכע שוועסטער איז דען באַגראָבן געוואָרן ווי א מענטש-לעך באשעפטיגט אין דער ערד? סיידין אזוינע גבאיטעס ווי איר.

פּעסעלע: ווינד איז מיר, וואָס פאַר א מדינה דאָ איז.

לייזער: קום, מאמע, אין אונדזער חדר. מ'זאָל דערלעבן מאָרגן, וועט מען שוין וויסן וואָס צו טון.

פּעסעלע: האָסט דאָך אליין געהערט, ווי דאָס מענטש האָט זי אַנ-גערופן "שמדניצע"!

לייזער: מאמע, איך הויב אָן פארשטיין, וואָס דאָ איז, מאמע, וואָס דאָ קומט פאָר! דו ווייסט נישט, מאמע, לאַמיר שוין גיין! שוין גיין! רייזל: ניין, דו ווייסט נישט, מאמע, כ'בין נאָך ערגער ווי א גע-שמדטע; א געשמרטן איז מען מוחל, מיר איז מען נישט מוחל. (פיר-זער קראצט זיך מיט ביידע דעם קאָפּ, רייסט די האָר)

דר. סילוואַ: (פאלט אריין פון דער טיר) אלץ נאָך, סעניאָרעס, וועגן זעלבן? איך האָב דאָך געבעטן...

רייזל: אלע אויף מיר, אלע, דו, דאָקטאָר, קאָנסט מיר העלפן דיין רעוואָלווער גיב מיר, אז נישט, וועל אַיך מיר באַרגן ביי א מאַטראָן.

ד.ר. סילווא: וואָס גייט דאָ פאָר, סעניאָרעס?  
 ה.ל.פ: נאָרשיקויטן, ווייבער זיך צעווערטלט, לאָמיר טאקע גיין, א גר-  
 טע נאכט, א גוטע נאכט, מומע! נעמט אייך נישט צום הארצן (אלע  
 דריי גייען ארויס)  
 לייזער: קוב, מאמע, אין אונדזער חבר, מ'זאָל דערלעבן מאָרגן, וועט  
 מען שוין וויסן, וואָס צו טון.  
 רייזל: איר מיינט, אז איך בין אינדערהיים, וואָס איר האָט מיך  
 פארזאָרגט? דינען האָט איר מיך געיאָגט, א דינסט-מויד זיין און  
 אייך ברענגען ס'געלט?  
 ד.ר. סילווא: דאָנא ראָזינא!  
 פ.ע.ס.ל.ע: אז דער טאטע איז געלעגן אויף דער אסמא... לאָמיר גיין  
 לייזער, ווייסט וואו ס'ליגן אונדזערע זאכן? (ביידע גייען ארויס).  
 רייזל: (פאלט אויף די קניען פארן ד"ר סילווא) דאָקטאָר מיינער, איך  
 בין אזוי אומגליקלעך.  
 ד.ר. סילווא: ראזא, ראזינא! וואָס פעלט דיר? שטיי אויף, נארעלע,  
 שטיי אויף, ס'איז ניט שוין.  
 רייזל: ס'איז אזוי שלעכט, אזוי שווער, אלץ האָט זיך פארנומען, די  
 וואָנעס גייען נאָך, מ'יאָגט מיך, דאָקטאָר, פריינט מיינער.  
 ד.ר. סילווא: ווי לאַנג דיר איז אנגענעם מיין פריינדשאפט, ראזינא,  
 געניסטו די שוץ און גליק, איך האלט דיך נישט ווי א צופעליקע  
 פרוי, ווי א צייטווייליקע געליבטע, נאָר ווי אן אייגענע, ווי א גע-  
 טרייע, זעסט דאָך, אז אלע טירן און אלע סודות זיינען פאר דיר  
 נישט פארשלאָסן, פארוואָס ראָזינא, זאָלסטו נישט גליקלעך זיין?  
 טיידן אין דיין הארץ ברענט אזוינס, וואָס קאָן דיר דאָ קיין רו  
 נישט געבן.  
 רייזל: די שמנס און די שרעק, וואָס גייען מיה נאָך, פארטוישן דאָס  
 זיסע גליק אין ביטערן כּם.  
 ד.ר. סילווא: איבערגענאָסן ביזטו אין אן אנדערן אינהאלט; ביזט  
 אינגאנצן אנדערש, נישט די אפילו, וואָס איך האָב דיך מיט  
 חדשים לאַנג געקענט; איך באוואונדער דיך, דיין איבערבייטן זיך,  
 דיין אויסטון זיך אינגאנצן פון יענער הויט, ביזט מיינע, ווי לאַנג  
 דו פילסט זיך גוט אין מיין נאָנטקייט, ביזטו מיינע.  
 רייזל: דאָרט אין יענעם לעבן, זאָרגט מען נישט פארן שפעטער,  
 נישט פארן מאָרגן; אזוי לעבט מען אן א ציל, ס'איז יעדע מינוט  
 גוט, און ס'איז יעדע רגע ביטער, כאָטש מען ווייסט אז מאָרגן

קען מען אויסציען די פיס אין א שפיטאל, אָדער קריגן א מעסער  
סיי פון אייגענעם יונג, אָדער פון א שיכורן זעלנער.  
אָבער ווי לאַנג מען איז אין יענעם לעבן, זאָרגט מען נישט, יעדע  
שעה איז א לעבן פאר זיך. גייט מען נאָר ארויס, טרעט מען אריי-  
בער די שוועל פון דאָרט, אזוי הויבט זיך אָן זאָרג.

ד.ר. סילווא: וואָס דארפסטו דען זאָרגן, ראזיטא, ווי לאנג מיינע  
אויגן זיינען אפן. (הויבט זי אויף)

רייזל: כ'האָב דיך איינעם, איין פריינט צווישן אזוי פיל קראָען. איך  
האָב מורא, דיין הארץ קאָן דאָך אמאָל זיך אויך באַקערן. — וואָס  
וועל איך טון? כ'זוייס נישט, צי איך האָב דיך ליב, — אזא אוי-  
נע ווייסט נישט פון ליבשאַפט, נאָר צו קיין אנדערן וואָלט איך  
זיך נישט אָפגעבן, ווי א הונט בין איך דיר געטריי. ביזט גרויס.  
פארשטייט, דאָקטאָר, איך בין גאָרנישט, כ'בין נישט קיינעמס.  
מיין מאמע און ברודער וועלן איך אוועק פון מיר, כ'בין אָן א נאָמען  
כ'בין קיינער. וואָלט איך התונה געהאט מיט אן ארבעטער, וואָלט  
מען אריין צום ריכטער און ארויסגענומען א ביכל: מאָן און ווייב!  
— וואָלט איך געווען "עפעס", צי איך וואָלט אים ליב געהאט. צו  
ניין, וואָלט איך געווען זיינע, אָבער דו, דאָקטאָר, ביזט גרויס און  
רייך, און ווי קאָן איך וועלן אזא זאך?..

ד.ר. סילווא: ראזיטא מיינע! פאר מיר וואָלט עס געווען אזא גליק,  
אזא גרויס גליק, יא, ווען דו ווילסט ווערן געזעצלעך מיין  
פריי. היינט גייען מיר אין טעאטער צו אייך, אין איזראעליטישן  
טעאטער, צווישן די אקטן האָב איך זייער קאָמיסיאָן צוגעזאָגט צו  
האלטן א רעדע. אָבער מאָרגן גלייך צום ריכטער, אז דו באשטייט.  
רייזל: יא... ווייל איך טראַג... איך שווער, אז נאָר פון דיר, דאָס  
טאָר, נאָר פון דיר.

ד.ר. סילווא: וואָס? איז אמת דאָס? נאָט מיינער, וואו איז דיין מא-  
מע? וואָס הייסט, זי וועט אוועקגיין אז דו, אז דו טראַגסט!  
ניין, איך וועל נישט לאָזן! לאָמיר זי מיטנעמען אין טעאטער אריין.  
מיט אונדז וועט זי זיין, וואָס הייסט זי גייט אוועק? וואו איז זי?  
מוטער! מאדרע! (קושט ראזאן און רופט) מאדרע! מאדרע! (לויפט  
אריין אין צווייטן צימער רופט אלץ הינטער די קוליסן:) מאדרע!  
מאדרע!

רייזל: (פארווארפט דעם קאָפּ צו די עני, וויינט היטמערדיש).

(פאָרהאנג)



ד' רז' טע שנוך





## ד ר ז ט ע ר א ק ט

הינטער די קוליסן פון א סאלאָן־טעאטער; דעקאָראציעס מיט א לייוונט־טיר צו דער בינע. לייטערס, ברעטער, שטריק, טישלעך און רעקוויזיט. אויף דער וואנט א שפיגל ביי וועל־כן ס'זיצט סטארע און גרימירט זיך אלס "יואל קוואטש" פון דער פיעסע "א מענטש זאל מען זיין". די גאנצע צייט איז א גענוי פון מענטשן, גרימירטע און נישט גרימירטע, אקטיאָרן, אקטריסעס, אין דער זייט זיצט א פייערלעשער און דרימלט.

סטארע: (גרימירנדיק זיך זינגט אונטער) "אונדזער נחת אונדזער פרייד זיינען נאָר ווייבער.  
ווייבער, ווייבער, ווייבער."

אן אקטיאָר: (גרימירט אלס "בנימין" קומט ארויס פון א לייווענטן טירל. האלט א ביכל און זינגט פאר זיך):  
... "ווילסטו דיר א נאָמען ערווערבען  
ס'זאל בלייבען נאָך דיין שטערבען  
ווארף אוועק דעם פוסטן יחוס,

סטארע: (כאפט פריער אויס) א מענטש זאלסטו זיין" (פויע) —  
שווער יאָלד צו זיין א מענטש אין די לענדער, הא?  
אקטיאָר: פאר וואָס שווער? אומעטום איז דאָ מענטשהייט.  
סטארע: ווי דו זעסט מיך לעבן, נאָך שווערער ווי ליטעראטישע פראָד  
זע. — פארשפיץ מיר דאָס בערדל, אָט דאָ. (דער אקטיאָר העלפט  
אים גרימירן) יאָ, ס'איז א בראָך צו דער קונסט אז "סמארען"  
שטעלט מען נישט ארויס אויף דעם אפיש... מען שעמט זיך טימ

מיר, כ'בין א בלאטער אקטיאָר, כ'שפיל פאר יענע, פאר די "פיש"...  
וואָס זשע האָט מען מיך גערופן? האָ, ביי אדלערן בין איך געווען  
דער ערשטער קאָמיקער... הלואי לעב איך אוי, מיין נאָמען איז גע-  
ווען געדרוקט באלד אונטער זיינעם מיט די גרעסטע אותיות, און  
דאָ שעמט מען זיך. כ'האָב ביי די וויטישע מער "פאטריאָטן", ווי  
ביי די בלאטע, וועסט זען ווי מ'וועט אפלאָרירן, הלואי לעבן מיר  
ביידע אוי...

אקטיאָר: איך אויף אייער פלאַץ וואָלט נישט געגאנגען שפילן, אז  
מען דאַרף אייך, וואָס שעמט מען זיך?

סטארע: אמאָל מוז זיך דער לייב בוקן צום פוקס... אז יענע גייען  
נישט היינט אין טעאטער אריין, זיי האָבן מורא, נישטא פאר ווער  
מען צו שפילן, נאר! ווען איך דאַרף נישט נויטיק דעם טאלער,  
הייסט נישט מיין נאָמען "ייד" צו איך וואָלט גיין אהער, איך לאָז  
אדורך אין איין נאכט מער אין קאָרטן, ווי דער פרעזידענט, דער  
שיינער ייד, גיט אויף דער סאַסיעדאד, זאָל מיר נאָט אוי העלפן!  
— האָסט נישט קיין רויכערדיקס?

אקטיאָר: יא, (גיט אים א סיגארעטל) ביטערע ביזנעס... ביטערע...  
סטארע: א דאנק, (פאררויכערט ביים ליכט) דו ביזט דאָך א וויר-  
טישער אקטיאָר, א מענטש וואָס מ'קען זיך אויסרייזן ס'הארץ...

פריערלעשער: סעניאָר! דאָ איז פארבאָטן צו רויכערן!

סטארע: אָט שוין, (פארלעשט איר פארשטייט: וואָס האָט צו טון  
קונסט מיט "פאָליטיקע"? א טעאטער איז א באָד, ווער ס'וויל מעג  
קומען, א נפקא מינה זיי, מיר, מ'גייט דאָך זען די קונסט, פאר  
וואָס ביי אונדז אין לאָדזש? (פאררויכערט ווידער)

אקטיאָר: דאָ איז נישט לאָדזש, ס'איז עפעס אנדערש דאָ.

פריערלעשער: סעניאָר, מ'טאָר נישט רויכערן!

סטארע: (פארלעשט) דו מיינסט אז איך בין שולדיק? אלץ די ווי-  
טישע! פעקלעך האָבן זיי מיך געהייסן טראָגן, נישט טעאטער.  
מיינע ביינער האָבן איך אָפגעקוועטשט אויף די ברעטלעך, כ'בין  
שוין לאנג איבערגעקומען לאמפן-פיבער, זאָל איך אויף דער על-  
טער אוועקווארפן די בינע און זיך נעמען צום פעקל? ... (פויזע)  
אזוי פיל טויזנטער זאָל איך האָבן צו מיין בענעפיס און דו אויך,  
כ'בין דיר נישט קיין שונא, וויפיל ס'וועלן היינט זיין "חברה".  
צו מיר האָט מען טענות, איך זינג ביי יענע לייט אויף בריתן און  
חתונות, די וויטישע פארקויפן נישט צו די חברה-לייט? וואָס איז?

ס'איז מיין סחורה, פרנסה, איך קוק וועמען נאך דאָס ברויט?  
 אַקט יאָר: איי חבר, סאיז נישט אזוי: קונסט איז נישט קיין סחורה,  
 און דער וואָס דינט דער קונסט, דער וואָס באטראכט די בינע פאר  
 א העכערע זאך, טאָר זיך נישט אראָפּלאָזן, טאָר זיך נישט פאר-  
 פלעקן, א קינסטלער טאָר זיך נישט גלייכן צו קיינעם, יעדע מינה  
 קוקט מען אונדז נאָך, יעדן טריט היט מען אונדז, יעדע תנועה  
 פאָרשט מען נאָך. אין יעדן קנייטש דארף מען ריין זיין, אין יעדן  
 ווינקל — ווייט זיין, — פארקערט, דאָס פובליקום מוז זיך פאר-  
 קוקן אויף אונדז, זיך א ביישפיל אראָפּנעמען פון אונדז.

סט ארע: (כמעט גערירט כאפט יענעם אָן ביי די הענט) פריינט! איז  
 מיין נאָמען נישט מענטש, אויב די ברעטלעך זיינען נישט ביי מיר  
 אן ארון קודש... מיין נשמה זאָל אזוי הייליק זיין ווי די בינע איז  
 מיר הייליק ווען איך וואָלט געוואָלט זיין אן אמתער חברה-מאן  
 וואָלט איך דאָך קעשענעם מיט געלט ארומגעטראָגן, נישט דארפן  
 מ'זאָל מיר צאָלן א קאוועלע, וואָס לאָזן זיי מיד נישט די וויטישע,  
 וואָס באַיקאָטירן זיי מיד? איך קאָן דיר ווייזן בריוו פון אדלערן  
 וועט איר זען ווער איך בין, כ'דארף זיך בארימען? הלואי העלפט  
 מיר אזוי גאָט, ווי איך וואָלט געשפילט בלויז קונסט. (מען טופעט  
 און מען קלאפט הינטער די קוליסן) נו, מען מוז דאָך האָבן וואָס  
 צו קייען. וואָס טו איך אזוינס? כ'זינג אויף בריתן? לייבעלע בער-  
 לינער דער קאָמיקער פון קאמפאניעצנס טעאטער האָט נישט גע-  
 זונגען אויף בריתן? זיינע טריט קושט מען דאָך, א טייערער אק-  
 טיאָר דאָס איז. מען לאָזט נישט ברודער, ס'איז א קאטאָרגע דאָ,  
 נישט קיין שטאָט פאר טעאטער (אקטיאָר גייט ארויס)

הלף: (קומט ארויף אָן א היטל) דו ביזט דאָס, הייזעריקער?

סט ארע: יא, וואָס איז דען הלף?

הלף: קוק אָן א "מאזשנאר"! ווי דאָס האָט זיך איינגעריסט, א

פרנסה... טפו! דו הערסט סטארע בלוט וועט זיך נאָך היינט דאָ

ניסן אין די גאסן, מיין קאָפּ זאָל מיר אזוי דינען... אז איך זאָג

בלוט!

סט ארע: פאר וואָס איז דאָס, הלף?

הלף: פאר וואָס? (מען קלאפט און מ'רוישט הינטער די קוליסן אין

טעאטער זאל) איבער דיר, דיר... אלץ איבער דיר... דו הערסט

וואָס ס'טוט זיך?

סטארע: איבער מיר?  
אקטיאָר: (קומט צוליפֿן) א סקאנדאל איז, א סקאנדאל!  
חלף: זיי זינען געוואויר געוואָרן אז די טרעסט אויף, ווילן זיי נישט  
לאזן.

אקטיאָר: א סקאנדאל! סקאנדאל.  
סטארע: נישט לאָזן? איך האָב מיך געבעטן? געשיקט נאָך זיי בערל?  
חלף: אזוי פארשעמען א מענטש, פארוואָס? פארוואָס? (ס'קומען  
ארויף די צוויי דאמען: די פּרעזידענט און וויצע אין  
שווארצע זידענע קליידער, מיט זיי קומט א בלאסער יונגער-  
מאן און ס'שטופן זיך אריין אסך פון פּובליקום)  
ערשטע דאמע: מען דערקענט נישט. — ווער איז דער סעניאָר  
סטארע?

סטארע: איך בין עס, וואָס איז דען?  
ערשטע דאמע: סעניאָר סטארע! די קאָמיסיאָן האָט באשטימט...  
די מענטשן פּראָטעסטירן... מ'וועט אייך באצאָלן דאָס גאנצע און  
איר זאָלט נישט שפּילן, די מענטשן פּראָטעסטירן...

סטארע: וועלכע מענטשן? ווער זענען דאָס מענטשן? מאדאם דאָ  
טאָר מען נישט ארונטערקומען, דאָ טוט מען זיך איבער!  
צווייטע: זי איז די פּרעזידענט, זי...

סטארע: פארלאָזט די גארדעראָב מ'דארף זיך נאָך איבערטון זייט  
אזוי גוט, (ווייזט מיט דער האנט צו דער טיר) אלע, אלע גייט  
אריין אין סאַלאָן, חלף! בערל טו מיר א טובה און גיי אויך, מ'דארף  
נאָך גרימירן די אנדערע.

ערשטע דאמע: מ'באצאָלט אייך וואָס האָט איר מורא צו האָבן!  
אָט דער יונגערמאן וועט שפּילן דאָס זעלבע וואָס איר.

צווייטע דאמע: סי סעניאָר! אז די מענטשהייט וויל נישט...  
סטארע: (צום יונגמאן) איר? איר ווילט שפּילן?  
יונגערמאן: יאָ.

סטארע: איר זענט אן אקטיאָר?

יונגערמאן: ניין, א ליבהאָבער.

סטארע: איר האָט שוין געשפּילט די פּיעסע "א מענטש זאָל מען  
זיין"?

יונגערמאן: יאָ.

סטארע: די ראָלע פון יואל קוואטש?

יונגער מאן: יא.

סטארע: טאָ רוקט זיך ארויס דורך וואנעט איר זענט געקומען, א סוף! (גיט אים א שטויס) דו הינטישער יאט, א רוה אין דיניע אלע אברים אריין!

צווייטע דאמע: שלאָגן נאָר? ... גיי רוה פאָליציי.

ה'ל'פ: איר זאָלט שוין גיין, אראָפגיין פון דער בינע!

ערשטע דאמע: איר? שוין זאָלט איר ארויסגיין, קיין איין סענט קריגט ער נישט. חברה זיינען גאָר דאָ, ארויס זאָג איך אייך פון אונדזער טעאטער!

ה'ל'פ: איך צעשפאלט דיר די געהירן דו פארעפישטע דינסטמויד, דו! ערשטע דאמע: (שרייט) גוואלד! מ'שלאָגט!

צווייטע דאמע: (שרייט ארויס דורכן טירל) סעניאָרעס! העלפט, די "לייט" שלאָגן דער פרעזידענטן! (ס'ווערט א גרויסער ליאָרם, מענטשן פונם טעאטער קומען ארויף. פון הינטן שרייט מען. מען כאפט זיך שלאָגן. אן אויסטויש פון הענט און פויסטן. דער פייער-לעשער מישט זיך אריין. ס'פאלט דער פאָרהאנג. דער יונגערמאן באווייזט זיך אויף דער ראמפע און רעדט אראָפ צו פובליקום)

יונגערמאן: יידן! סעניאָרעס! בארואיקט זיך סעניאָרעס, מיר וועלן שפילן טעאטער, שא, בארואיקט זיך, מיר זיינען... כ'בעט רו! סע-ניאָרעס! מיר וועלן שפילן, מיר די בעסטע, די ארנטלעכע!... זיצט אויף די פלעצער אן זוי!... זיי מעגן זיך שלאָגן. מיר... (א טומל אין זאל, מען שרייט מען טומלט. מען הויבט, זיך אויף. ס'רוקן זיך שטולן. הינטער דעם פאָרהאנג קלינגט מען. ס'ווערט ליכטיק אין זאל. אויף דער ראמפע קומט ארויף סטארע האלב נרומירט) סטארע: האַכגעשעצטעם פובליקום! (א טומל. מען שרייט "אראָפ" דער גלאַק הינטער דער פאָרהאנג קלינגט. ס'ווערט צוריק פינסטער אין סאלאָן) געשעצטעם פובליקום! איך סטארע דער באוואוסטער ארטיסט פון גאנץ...

קולות: אראָפ!... אראָפ!

סטארע: איין וואָרט, איינס (שרייט הויך) מיינע דאמען אונד העררן, לאָזט זיך דינען וועט איר הערן די גערעכטיקייט (ס'ווערט שטיי-לער), אן ארטיסט איז... כ'וועל זיך נישט פארענטפערן, נאָר די גערעכטיקייט דארף זיין דאָס גרעסטע, שוין באלד פינף און צוואַנזי ציך יאָר ווי איך שפיל יידיש טעאטער...

קולות: גענוג אראָפ! ששש סעניאָרעס לאָזט ריידן! אראָפ! ארויס

ארוים! שששש לאָז ער ענדיקן שששש!  
סט ארע: איך שפיל טעאטער פאר אלעמען, פאר דעם גאנצן יידנטום.  
איך פרעג נישט קיינעם קיין פאספאָרט ווער ער איז, יעדער מענטש  
איז גלייך, אלע זיינען מיר ברודער און שוועסטער! (ס'ווערט א  
גרויס טומל)

קולות נידער מיט די "לייט"! נידער נידער! (דער גלאַק קלינגט  
ס'ווערט ליכטיק)

סט ארע: (רייסט איבער דעם טומל) און אז איך שטיי איך נישט אָן  
צום יהוס? וואָס זענט איר מיט מיר פאר א מחותן? נאָט, איך שפיל  
נישט (רייסט זיך ארום דעם גרויס. ס'פובליקום אפלאָדירט) וועט  
מען זען ווער ס'וועט שפילן "יואל קוואַטש" וועט מען טאקע זען!  
(לויפט אַראָפּ).

פרעזידענטן: (רייסט זיך ארויף אויף דער ראַמפע צעקנייטשט און  
אויפגערעגט, רעט אַראָפּ צום פובליקום) סעניאָראַס אי סעניאָרעס!  
מיר דארפן נישט... מיר... יענע "לייט"... מיר האָבן דערוואַקסער  
נע קינדער... טעכטער, מיר, סעניאָראַס, מיר דארפן נישט... זאָלן  
זיי ארויסגיין וועט מען שפילן... (היסטעריש) זאָלן זיי ארויסגיין!  
(טופעט מיט די פיס) לאָמיר זיי צוריקצאלן ס'נעלט! דערוואַקסענע  
קינדער האָבן מיר!

איינער: (שרייט ארויף) סעניאָראַ פּרעזידענטן! מ'האַט געהיט מ'האַט  
יענע נישט אריינגעלאָזט!...

ערשטע דאמע: אָט אַ דאָ זיצן זיי, דאָ אין דער לאָזשע! (ווייזט  
מיטן פינגער אין דער לאָזשע וואו ס'זיצט רייזל און דר. סילוואַ.  
ס'ווערט א נעקוקעריי. פון פובליקום לויפט מען צו. רייזל גיט  
א געשריי "אוי" חלשט. דער טומל ווערט גרויס. מען טראַגט זי  
ארויס.)

חלף: (וואַקסט פון ערגעץ ארויס) בלוט וועט זיך גיסן אין די גאסן  
א רוח אין ענקערע געדערעם! (מ'לויפט צו צו אים. מ'דראָט מיט  
פויסטן. מ'שטופט אים אַראָפּ. די מוזיק שפילט ווידער. דער בלאָז  
דער באווייזט זיך אויף דער ראַמפע מיט א גלאַק אין האַנט,  
קלינגט אזוי לאנג ביז עס ווערט שטיל אין סאַלאָן. דער אַרקעסטער  
רייסט איבער ס'שפילן)

בלאָנדער: (קלינגט זיי איבער מיטן גלאַק) באַרויקט זיך חשובער  
עולם. איך וויל נאָר בלויז מעלדן אז דער געערטער דעפוטאט



דר. סילווא וועט היינט נישט רעדן.  
קולות: פאר וואָס? זאל ער יאָ רעדן.  
— זאָל ער ריידן דאָקטאָר סילווא וועגן זיין געזעץ.  
— יאָ, ריידן!  
— זאָל ריידן!

בלאָנדער: צום באדויערן! ער האָט זיך געהייסן ענטשולדיקן וואָס  
ער קאָן נישט ריידן, וואָס ער קאָן גאָרנישט זאָגן. איר האָט זיך  
אריינגעשטאָכן מיט פארושאווערטע שפיזן אין זיינע אָפענע  
וואונדן.

קולות: וואָס? וואָס?

— רעדט קלארער! דייטלעכער!

בלאָנדער: דאָקטאָר סילווא וועט נישט ריידן. דאָרטן זיצט ער און  
קלויבט צענויף רעשטלעך בראַכווארג פון א מענטשלעך לעבן!

עולם: וואָס? וואָס?

— וואָס מיינט איר?

— קלארער, דייטלעכער!

בלאָנדער: איר ווייסט נישט? דער טונקל הויטיקער וואָס האָט אזא  
העל הארץ און קעמפט צו פארטיידיקן דאָס צרעת וואָס קלעפט זיך  
אזוי צו אונדזער נאָמען, האָט דאָך א פרוי פאר זיך פון יענע טמא-  
ווינקעלעך גענומען.

עולם: אזוי?

— וואָס, וואָס?

— וואָס גייט עס אונדז אָן?

בלאָנדער: ס'גייט אייך יאָ אָן. זי איז דאָך די מאדאם ראַזאַ. זיין  
פרוי איז זי דאָך. מען דארף דאָך איר קאָנען, מ'דארף דאָך איר  
פארשטיין אזוי ווי איד... ניין, ווי ער, ווי דאָקטאָר סילווא. פון  
פינסטערן נעסט האָט ער זי ארויסגענומען א ווייסע היים איר געד  
נעבן: זיינען דאָ ביי אונדז אזעלכע מענער וואָס זאָלן פון שווארצען  
הפּקר ארויסהויבן יידישע טעכטער און זיי שטעלן אויף דער מדרגה  
פון פרויען און מאמעס? (א טיפע געדריקטע שטילקייט אין סאָ-  
לאָ) נו, זי האָט דען נישט קיין מאמע? היינט איז געקומען איר  
מאמע, אן אלטע יידענע, א פרומע און אן ערלעכע. אודאי האָט זי  
א מאמע, און א ברודער אויך. איר אלע האָט דאָך מאמעס און  
ברידער, און יענע דאָרטן וואָס זינקן אין חושך פון די פינסטערע

געסלעך — האָבן אויך מאַמעס. ווייסט איר דען וועלכער גורל  
 ט'הווקט פון אונדזערע שוועסטער? קעמפט קעגן די, וואָס שעפן  
 שוואַרצע פארדינסטן פון ווייסע הויט. רייניקט אויס די תּלנים  
 וואָס פירן צארטע נשמות פון מענטשלעכע טעכטער צו די טמא-  
 תּליות. ברענט אונטער זייערע טריט, ווי א מגיפה וואָלט דורכגע-  
 שפּאַנט! אויף אונדז יידן פון דעם יונגן זוניקן לאַנד איז אויסגע-  
 פּאַלן דאָס שוואַרצע מזל זיך מתעסק צו זיין מיט צרעת, וואָס  
 קלעפט זיך אזוי קרעציק צו צו אונדזער נאָמען. נעמען מיר רידעלס  
 און לאָפּאַטעס און זיינען מטהר די וועגן פאר די, וואָס וועלן קר  
 מען דאָ זייער היים זיך מאַכן. מיט ביידע הענט גייען מיר ארויס  
 צו א מלחמה: פאר יעדן שפּאַן ערד — מיט בלוט באַצאָלן! מיר  
 גיבן צו שטייער א טרויעריג, אָבער א דערהויבן בלעטל צו דער גע-  
 שיכטע. דאָך אונדזער שכל דארף לויטער זיין ווי אונדזערע  
 מהשבות, אין אונדזערע הערצער דארף גליען דער רחמיס־פּונק ווי  
 דער האַס צו יענע ברואים אין אונדזערע אויגן. אָבער דעם דאָך  
 טאָר סילואַס פרוי, די מאַדאַם ראָזאַ און אסך אנדערע פרויען,  
 וועלכע האָבן מענער פון אונדזערע רייען, דערווייל בלוזן ביי זיך  
 אין די רעיונות, זיי טאָר מען נישט באַליידיקן אויב זיי זיינען  
 פארפייניקטע, אויב זיי זיינען בלינדע וואָס זוכן דעם גלייכן וועג  
 צו געפינען

פון עולם: נישט אמת!

בלאָנדער: ס'איז יאָ אמת: א רויטע שנור איז אויף ראָזאַס האַלדן  
 געהאַנגן איז ער ווייס געוואָרן. א סמן אז די זינד איז איר פארגעבן!

פון עולם: נישט אמת!

— יאָ אמת!

— (טייל לויפן ארויף צו דער ראַמפע שטופּן אים. אנדערע לאָזן  
 נישט. דער פאָרהאַנג גייט אויף. זעט זיך ווידער די זעלבע סצענע  
 פון אָנהויב אקט. מען מונטערט רייזלען. נעבן איר ד"ר סילואַס מיט  
 א גלאַז וואַסער. חלף און סטאַרע שטייען ארעסטירט, געהיט  
 פון צוויי ציווילע פּאָליציי־אַגענטן)

חלף: אסך פון אונדזערע — ארעסטירט; מעג מען קומען צו די וויי-  
 טישע? א בראַנד אין זייערע געדערעם. מ'דארף אונטערשמירן,  
 וועט מען אפשר פאָרן בעסער...

סטאַרע: דער אדון, איר ביישלעפער, וועט מסתמא באַפרייען. אז

נישט וועט מען זיצן אונטער גראטעס...

רייזל: (עפנט די אויגן) א דאנק דאָקטאָר ס'איז בעסער, נוט וואָס די מאמע איז נישט מיטגעקומען, מיר קאנען אהיימפאָרן.  
קאָמיסאַר: (אין ציווילקליידער) מאדאם, איר זענט ארעסטירט. איר ווערט איינגעלאדן אין קאָמיסאַריע!

רייזל: אה! (פארחלושט זיך ווידער, קומט באַלד צו זיך)  
ד.ר. סילווא: סעניאָר קאָמיסאַר! די דאָמע איז מיין פרוי, איך דער-  
לויב זי נישט צו באלעסטיקן.

קאָמיסאַר: און ווער זענט איר, סעניאָר?  
ד.ר. סילווא: (דערלאנגט א ווייט קארטע)

קאָמיסאַר: (לייענט) "דאָקטאָר מאנועל סילווא נאציאָנאַלער דעפוטאַט צום קאָנגרעס". (סאלודירט) ענטשולדיגט, ס'קאָן זיין ס'איז א טעות, די איינאָרדער פון היינטיקער פאָרשטעלונג האָבן מיר אויפגעגעבן "פאר שטערן די עפנטלעכע רוי". — מעגלעך, איר נויטיקט זיך אין מיין הילף, אָן אויטאָמאָביל? לויף איך צוגרייטן ביים ארויסגאנג און איך באַגלייטן ביז אהיים.

ד.ר. סילווא: א דאנק, נישט נויטיק.

רייזל: הער קאָמיסאַר! איר האָט נישט קיין טעות, כ'בין געוויס די, וואָס האָט געשטערט היינט די רוי ביי די אלע הערן און דאָמען... א טעות מוז אודאי האָבן דאָקטאָר סילווא. כ'בין נישט זיין פרוי, א פרעמדע. ער דערקענט מיך נישט, כ'בין א... נאָט זעט מיין ביכל. כ'בין אומלעגאל. ארעסטירט מיך סעניאָר קאָמיסאַר.

ד.ר. סילווא: (מיט שרעק) ראזימא טייערע!

רייזל: סעניאָר קאָמיסאַר! (צעלאכט זיך אין היסטעריקע) איך האָב געשמערט די רוי, ווער דען... אז נישט איך? (לאַכט לאַכט און פאלט) אודאי איך!...

(פאָרהאנג)



1. The first part of the document discusses the importance of maintaining accurate records of all transactions and activities. It emphasizes that proper record-keeping is essential for transparency and accountability, particularly in financial reporting and compliance with regulatory requirements. The text notes that incomplete or inconsistent records can lead to significant legal and financial consequences for the organization.

2. The second section focuses on the role of internal controls in preventing fraud and errors. It outlines key components of a robust internal control system, including segregation of duties, regular reconciliations, and independent audits. The document stresses that these controls are not merely administrative tasks but are critical to the overall integrity and reliability of the organization's financial statements.

3. The third part of the document addresses the challenges of data security and privacy in the digital age. It highlights the need for strong cybersecurity measures, such as encryption, access controls, and regular security updates, to protect sensitive information from unauthorized access and data breaches. The text also discusses the importance of employee training and awareness in maintaining a secure and compliant environment.

4. The final section discusses the impact of external factors, such as market volatility and regulatory changes, on the organization's financial performance. It suggests that proactive risk management and strategic planning are necessary to navigate these uncertainties and ensure the organization's long-term sustainability and growth. The document concludes by reiterating the importance of a strong governance framework and a commitment to ethical business practices.

נאלדענע פיננער...



פ ע ר ט ע ר א ק ט

דער אייגענער זאָל וואָס אין צווייטן אַקט. צומאָרגנס. אין  
הויז — אַן אומאַרדנונג. פּעסעלע פּאַרעט זיך ביי אירם  
א וואַליזע. לייזער העלפט איינפאַקן.  
פּעסעלע: ...אויסגערינען האָט זי מיר געראַרפּט ווערן.  
לייזער: נאָך קליינערהייט געווען אזא כּפּרה. מיט אלע שקצים...  
גוט מאַמע, וואָס מ'איז באלד געוואויר געוואָרן, קום, לאָמיר וויי-  
כן ס'אַרט!  
פּעסעלע: גאַרנישט שלעפּ מיט אירם, אזא שמד'שטיק...  
לייזער: די חברה וועט אונדז ארויסהעלפּן, מ'וועט זיי זאָגן אז מיר  
קאָנען דאָ נישט זיין, בלויז אויף א דירה זאָל מען אונדז ארויס-  
העלפּן, איך ווייס שוין וואָס צו טון, מען האָט מיר שוין געזאָגט,  
כ'וועל ווערן א דאָט, וואָס גיט אויף אויסצוצאָלן...  
פּעסעלע: מיט א גויע אונטער איין דאָך וואוינען? טפּו! א שטיין  
איז זי מיינע, נישט קיין טאָכטער!  
לייזער: דו פאַרשטייסט נישט מאַמע, ס'איז אסך ערגער, איך קאָן  
שוין סיי ווי סיי נישט אהיים פאַרן, יעדער וועט פרעגן, וועל איך  
רויט ווערן. יעדער ווייסט סיי ווי... כ'וואָלט געשוואוירן אז די  
רביצין ווייסט אויך, וואָס האָט זי אזוי געלאכט מיט די גרויסע  
ציין גלייך מיר אין די אויגן אריין? מאַמע כ'וואָלט געשוואוירן  
אז זי האָט געוואוסט פון אלץ, אוי מאַמע! (קראצט זיך אין קאָפּ)  
פּעסעלע: נו, לאָמיר גיין, זון, זעסט דאָך ווי גאָט פירט איז גוט,  
געקומען צו א טאָכטער און געטראָפּן צו א שטיין. (ווישט זיך  
די אויגן)  
לייזער: דו בלייב נאָך דאָ, ס'איז היים, וואו וועסטו זיך מיטשלעפּן?

פעסעלע: שטום ווי די וואנט, אָן אַ לשון, ווי ארום וועסטו זיך דערפרעגן?

לייזער: האָסט זיך צו פארלאָזן אויף מיר, מאמע! (גייט ארויס, פע- סעלע וויקלט איין אירע זאכן, עס קומט אריין קוואַקע טראַגט אַ בריוו אין האַנט)

קוואַקע: אַ גוטן מאָרגן. די טיר שטייט גאָר אָפֿן? מ'קאן דאָך אלץ צעטראַגן פֿון שטוב, — אַ בריוו איז געלעגן אין קאַרעדאָר, ווי לאַזט מען עס עפעס אָפֿן אַ טיר?

פעסעלע: דער זון איז אַרויסגעגאַנגען, מן הסתם פאַרגעסן צו פאַרמאַכן.

קוואַקע: און די טאָכטער וואו איז?

פעסעלע: אפּשד שלאַפּט זי, כ'האָב איר נאָך היינט נישט געזען.

קוואַקע: ביי וואָס פאַרעט איר זיך, אלט מענטש?

פעסעלע: די זאַכן פאַקט מען איין, מיין זון איז שוין געגאַנגען אַ דירר זען.

קוואַקע: דאָ קוקט מען נישט אין פּסוק אַרײַן, ס'איז אמעריקע, ווער מען אַרט עס, אז ער איז אַ גוי? ס'איז דען אַ מאַן? אַן אויסהאַל- טער, איז וואָס? ווען זי וויל זיך צוגיין דאַרף זי אפּילו קיין גט נישט.

פעסעלע: מ'זאָגט כאַטש אַ גוי, אַ שיינער, אַ יונגער, משוגע איז זי דאָך געוואָרן, אזא שוואַרצער, אַ וואַרער קוימענקערער, ווי ניגלט זי זיך נישט אַ שטיקל ברױט אויפצוּעסן פאַר אים...

קוואַקע: ס'האָט איר עפעס געפעלט? געריסן האָט מען זיך איבער איר, מיך פּרעגט, איך קאָן זי שוין נישט פֿון היינט, דאָס מזל האָט איר געשיינט. (שטילער) איז שוין באלד אויף דער צייט... איר זענט דאָך אַ מאַמע!

פעסעלע: טפו זאָל עס ווערן, אַ ממזר נאָך אַרויסשלעפּן פֿון איר, אַ שוואַרצן נפּש ווי ער, נישט געדאַכט זאָל עס ווערן?

דר. סילוואַ: (אַנגעטון אין אַ שלאַפּראָק, בלייך און פאַרמאַטערט, קומט אַרײַן פֿון דער זייטן-טיר)

קוואַקע: (בויגט זיך טיף, קאָמיש) גוט מאָרגן סעניאָר דאָקטאָר! כ'בין געקומען געוואוינער ווערן וואָס זי טוט, ראָזאַ, אַ שיינע חתונה געווען, ווער האָט זיך אויף דעם גערעכט?

דר. סילוואַ: אַ דאַנק, זיך עטוואָס באַרויקט, האָט מען אייער פּריינט



דעם סעניאָר ארמיסט, מיט אנדערן באַפרייט?  
קוואַקע: יאָ, סעניאָר דאָקטאָר, אסך דאַנק איך, זיי שלאָפן און  
רוען זיך אויס. א וואַשנע נאכט געווען. נו, סעניאָר דאָקטאָר!  
יעצט זעט איר שוין איין די גערעכטיקייט? פאַר איר גוטס, פאַר  
איר גוטס, פאַר אזוי פיל גוטס... נו, פילט זי זיך בעסער?  
רייזל: (אין א זיידענעם מינעווישן כאַלאַט, נישט צוגעקעמט. בלאַס.  
קומט אריין)

קוואַקע: א גוט מאָרגן דיר מיידל, ווי דו זעסט אויס!  
דר. סילווא: ראָזינא! צו וואָס ביזטו ארייןנגעקומען? מוזט ליגן,  
בארויקן, ראָזינא!

רייזל: כ'בין רואיק דאָקטאָר! — דו פאקסט זיך טאקע צו גיין מאמע?  
גוט, דו מעגסט גיין (דערזעט דעם בריוו) פאַר מיר דער בריוו?  
יא זע איך. (נעמט דעם בריוו אין דער האנט ווערט נאָך בלייכער  
אויפגערעגט, באמיט זיך צו זיין גלייכגילטיק)  
פעסעלע: אודאי וועל איז גיין, וואָס דען דאָ זיין? א שוואַרץ פאַר-  
זענניש נאָך האָדעווען? כ'זאָל נישט זיגדיקן מיט די רייד...  
(מען קלינגט)

דר. סילווא: (גייט עפענען. קומט באלד צוריק מיט א בריוו) פאַר  
דיר ראָזינא, פאַר דיר. (גיט דעם בריוו. גייט ארויס. רייזל באַטראַכט  
דעם בריוו).

קוואַקע: זעסט שוין רייזל, ווער ס'איז שוין איך בין קלוג. גלאַט  
אזוי האָט מען מיך אויסגעקליבן פאַר פרעזידענטן? חכמה זאָל  
מען זיך צו מיר קומען לערנען. איך קאָן זיי גוט די קיגעלעך. טריפה  
בלוט רינט אין זייערע אָדערן ... אוי רייזל! ווען דו גיסט דאָס  
געלט וואָס האָסט זיי געגעבן, פאַר אונדזער סאָסיעדאד, א ספּר-  
תורה וואָלסטו געהאט אן אייגענע... אזוי זאָל איך נחת האָבן.  
פעסעלע: כ'בין צו א טאָכטער געקומען און צו א שטיין געטראָפן  
(גייט ארויס)

קוואַקע: א צער דאָס צוצוקוקן, אן אלט מענטש האָט שכל ווי א  
קינד. זאָל מיר געזאָגט ווערן א גוטע בשורה, ווי מיין האַרץ האָט  
מיר געזאָגט, אז ס'וועט עפעס זיין... מיינסט מ'איז נישט באלד  
געוואויר געוואָרן? ביינאכט זיינען געווען א פאַר פון דינע געווע-  
זענע "שטאב־געסט" האָזן... האָבן זיך נאָכגעפרעגט אויף דיר,  
נאָר אויף דיר האָבן זיי געווארט... דערצייל איך זיי וואָס ס'איז

פארגעקומען, איז מען מיט מעסערס געלאָפּן אין טעאטער אריין.  
ווען ס'איז נישט שפעט, בלוט וואָלט זיך געגאָסן... מייע שונאים  
און דייע שונאים זאָלן אזוי דארפן ס'לעבן ווי דו האָסט די נאנר  
צע התונה געדארפן. זעסט דאָך: ס'איז נישטאָ קיין מזל. ארויס-  
גיין פון דעם לעבן איז אודאי גוט, יעדע איינע פון אונדזעריקע  
וואָלט געוואָלט האָבן א וויטישן... אן אויסהאלטער אָבער ס'איז  
נישט קיין גרינגער ביסן. פאָלג מיך: שלאָג א כפרה מיט אלצהינג,  
מיטן גאנצן גוטן און קום צוריק פארדינען... ווי כ'בין א יודישע  
טאָכטער. שלאָגן וועט מען זיך איבער דיר. שפוי אויף אלעם!  
קאָנסט צוקערדיק עסן דיין שטיקל ברויט, און מ'וועט דיר  
נישט טון קיין טובות. (פויזע) וואָס כ'בין נישט גערעכט? נחת  
זאָל איך אזוי האָבן ווי כ'בין גערעכט.

ר י י ז 5: האָ וואָס?

ק ו ו אָ ק ע: כ'בין אפשר נישט גערעכט?

ב ל אָ נ ד ע ר: (קומט אָן דורך דער פראָנט טיר)

ר י י ז 5: אויף דיר ווארט איך, אויף דיר, יינגעל; בריוו! בריוו האָב איך  
געקריגן, יודיש געשריבן, פון פאריינען. לייען. (שטופט אים די  
בריוו צו די אויגן)

ב ל אָ נ ד ע ר: ווי פילט איר זיך, ראָזאָ?

ר י י ז 5: איך דערקען! ס'איז פון פאריינען: מגן-דודס און צוויי הענט.  
לייען, לייען איבער.

ק ו ו אָ ק ע: דאָס האָסטו אזוי גערעדט נעכטן? ס'גאנצע געסל קלינגט  
דאָך. פאר די פרויענציימערס האָסטו זיך יאָ אָנגענומען. נו, און  
אונדזערע מענער? טאטעס פון קינדער זיינען זיי דאָך, וואָס גייט  
מ'זיי אויף ס'ברויט?

ר י י ז 5: (בעט זיך) לייען, יינגל, לייען!

ב ל אָ נ ד ע ר: (לייענט) "צו דער געוועזענער... מיטגלידערן ראָזאָ!  
דערמיט ווערט איר אויסגעשלאָסן פון פרויען הילפס-פאריין לויטן  
פאראגראַף פון די סטאטוטן פונקט II. פאר נישט מאַראַלישקייט  
— מיט האָכאכטונג: די פּרעזידענטן. (שפאנט אויפגערגנט) הי,  
הי, עקל, עקל, הי, עקל..."

ר י י ז 5: איז גוט, גוט, גוט, גוט, איז גוט. איז גוט...

ק ו ו אָ ק ע: ווער ס'איז שייך — איך בין קלוג.

ר י י ז 5: איז גוט, איז גוט! — לייען ווייטער, דעם צווייטן בריוו.

ב ל אָ נ ד ע ר: (לייענט) "מיר האָבן די הערע אייך צו מעלרן אז איר

זענט מער נישט קיין סאָסיע פון דער יערליכער חברה און פון די יידן און אלגעמיין. פון אונדז די קאָמיסיאָן."

רייזל: אזוי? איז גוט, גוט איז גוט. נו, ווארט נישט, לייען ווייטער!  
בלאָנדער: נישטא מער צו לייענען.

רייזל: ס'איז נאָך דאָ, זעסט דאָך א פול טיש, א פולע שטוב. לייען, לייען אלע בריוו. גוט אזוי, א מצוה אזוי, א מצוה אזוי, גוט, גוט. קוואַקע: רויזעלע, מאמעלע!

רייזל: כ'ווייס, כ'ווייס, ס'איז מער קיין בריוו נישטא. מ'שרייבט, ס'וועלן קומען: שפעטער, מאָרגן, אלע טאָג וועלן קומען. יאָ קוואַקע קעלע ביזט גערעכט. — מ'וועט זיך שלאָגן איבער מיר זאָנסטו? אַיַך כ'בין נאָך שוין? נו קוואַקעלע! וואָס וועט זיין מיטן בייכל? ... קוואַקע: מ'וועט עס שוין באַזאָרגן... וועסט עס פטור ווערן, נאָך א שוואַרץ בענקארט פעלט דיר?

רייזל: ביזט גערעכט, גיי, גרייט מיר צו דאָס אייגענע צימער, זאָלסט אויסבריען ס'בעט, הערסט קוואַקעלע? איך בין שוין אָבערוואוינט פון וואַנצן... די געלע פאָרהענגלעך זאָלסטו אויפהענגען ביים פענסטער, מיינע זאכן האָט דאָך דער רוסישער הויר צוגענומען, — די אָדעסערן, זאָלסטו זיי אָפנעמען. און "לייזל"? לייזל זאָל מיר אויך זיין — ווי פריער, הערסט קוואַקע? ס'איז גאָרנישט פאָרגעד-קומען. אלץ ווי פריער, א הלום בלויז, א וויסטער הלום. דער דאָך סאָר, די מאמע, דער ברודער, אלץ האָט געהלומט. גאָרנישט איז פאָרגעקומען... ביזט גערעכט, קוואַקע, און זיי זיינען אויך גערעכט. די וויטישע, די מאמע, אלע, אלע.

בלאָנדער: ראָזא!

רייזל: דו ביזט אויך גערעכט, נאָר איך איינע בין נישט גערעכט, איך איינע...

קוואַקע: וועל איך א לויף טון זאָגן וואָס צוצוגרייטן, אז ס'האָט זיך אזוי געמאכט. (וויגט זיך איילנדיק ארויס)

בלאָנדער: ראָזא!

רייזל: נו, כ'זאָג דאָך דיר: דו ביזט גערעכט, וואָס נאָך?

בלאָנדער: איך וועל נישט לאָזן!

רייזל: יאָדל! ווער הערט דיר? מיין מאַן האָט מיך ליב ווייל כ'בין א ווייסע, ווייל כ'האָב א ווייסע הויט.

בלאָנדער: איך — ווייל דו האָסט א ווייסע נשמה.

רײזל: ביזט א שטערן־זעער? — איך זע גאָרנישט. אסך בעסער איז געווען דאָרט אין געסל. ס'איז טרויעריק געווען האָט מען זיך אָנגעשיכורט. איז וואָס? האָט מען נאָר געפילט ווי ס'זוערן שווער די קניען... דאָ טרינק איך נישט, אָבער שווער ווערט דער קאָפּ. אזוי שווער נישט צום איבערטראַגן, מוז איך צוריקגיין. לאָמיר דאכטן אז ס'איז גאָרנישט פאָרנעקומען, ס'איז גאָרנישט געווען מיט מיר. ס'דאָרטיקע לעבן איז אויך אַ לעבן. וועסט דאָך קומען צו מיר, קיין בריוו האָב איך שוין נישט פאר וועמען צו שרייבן. דאָס וועט פעלן... (ווישט זיך די אויגן) מילא, וועסטו גלאט אזוי מיר שרייבן בריוו, און דערנאָך צערייסן...

בלאָנדער: פון דאנען זיינען די וועגן ברייטע און פרייע. כ'האָב אביסל געלט לאָמיר קיין אמעריקע פאָרן. איך וועל זיין אייער ברודער, און אז איר וועט וועלן...

רײזל: נישט יעצט, צוליב טון דער מאמען, זיין צווישן יידן. בלאָנדער: ראָזא! און אז איך וועל נישט לאָזן? כ'קאָן אויך שטארק זיין. (ווייכער און צארטער) ראָזא! און אז איך האָב אייך אזוי ליב? אייער קול, אינגאנצן אייך, אייער נשמה אייך ראָזא! איך פארשטיי און פיל און זע אזוי פיל צער אין יעדן קנייטש פון אייער פנים ליגן. מיט מיר קומט. מיך וועט איר נישט דארפן נארן. איך באשטיי אויף אייך אויך. לאָמיר זיין אייער מאן, אייער ברודער, ראָזא!

רײזל: א ברודער יא, א מאן נישט. (ווייזט אויף איר ברוסט) ס'איז גאָרנישטאָ. ס'איז ליידיק. נישטאָ קיין הארץ. וועסט בארויערן.

בלאָנדער: ארעם בין איך, אָבער גליקלעך וועט איר זיין ביי מיר! רײזל: א ברודער יא, א מאן נישט (גלעט אים איבערן קאָפּ) א ברודער, וואָס איז? וועסטו קומען בריוו שרייבן, וועסטו... וועסטו מיר יידישע בריוו שרייבן (גלעט זיינע האָר)

בלאָנדער: (קניענדיק) ווען דו וואָלסט מיך אזוי פארשטאנען ווי איך... דיר... (וויינט)

דר. סילווא: (אָנגעטון ווי צום גיין) אלזא, (דערזעט זיי אין א צארט ארומגענומענער פּאָזע. אירע פינגער אויף זיין קאָפּ, זיינע ליפן אויף איר קלייד) אַך, ענטשולדיקט. איר ווייסט? יא, דאנא ראזיטא, כ'האָב געוואָלט זאָגן... הם! ענטשולדיקט מיר. איך וועל פרובן צוריקקומען וואָס פריער.

רייזל: דאָקטאָר! (ניט א שטופ אָפּ פון זיך דעם בלאַנדן)  
 דר. סילווא: יאָ? האָ?  
 רייזל: ער איז א ברודער מיינער, און איר וואָס ווילט זיין?  
 דר. סילווא: איך? נו יאָ... ער איז דיין ברודער — איך — דיין  
 מאן! היינט ווערן מיר זיי מוחל... אויב זעקס אזויגער ווארט דער  
 ציוויל ריכטער...  
 רייזל: מײן טאטע וועסטו זיין! מײן פאָטער, — מײן מאן נישט.  
 איך קאָן נישט זיין דיין ווייב, זיינס אויך נישט — אלעמענס —  
 יאָ. כ'בין אלעמענס ווייב! יעדן א שטיקל, יעדן א ברעקל. צו אין  
 מאן דאָרף מען האָבן א גאנץ האַרץ, א גאנץ און א גרויס, א וואָ  
 רעמס און א הייס, און איך האָב א צעקרישלט. אלעמענס ווייב  
 קאָן איך זיין, דאָקטאָר, דאָ וועל איך נישט זיין.  
 דר. סילווא: וואו דען ווילסטו גיין?  
 רייזל: אהין, אהין וואו ס'איז קיין חשבון אין די טעג נישטא, וואו  
 מען לאכט אָפּן און מ'וויינט באהאלטן.  
 דר. סילווא: מוטער פון נאָט! ביזט קראנק און אויפגערעגט. נאָך  
 נעכטן ביינאכט האָב איך עס פארשטאַנען, בשעת דיין דערקלער  
 רונג פארן קאָמיסאַר. כ'וועל שוין יעצט נישט גיין ביז כ'וועל רופן  
 א דאָקטאָר, ראָזיטאַ, א דאָקטאָר.  
 רייזל: כ'בין נישט קראנק.  
 דר. סילווא: ערשט נעכטן געווען אזוי גליקלעך דו און איך. דיין  
 בשורה האָט מיך פאראנטוואָרטלעך געמאכט פאר דיין יעדן טריט.  
 נו, און היינט דארפן מיר דורכן ריכטער באשטעטיקט ווערן אלס  
 מאן און ווייב.  
 בלאַנדער: פונם נעכטן ביז היינט ליגט א נאכט אין דערמיטן.  
 (גייט ארויס)  
 רייזל: צוריק וועל איך גיין, צוריק. ס'איז גאַרנישטאָ אין מיר אלץ  
 מוז זיין א ליגן.  
 דר. סילווא: איך וועל דיך נישט לאָזן. ניין, נישט לאָזן, ראָזיטאַ!  
 רייזל: קאָן זיין מאָרגן וואָלט שוין פארפאלן געווען. דעם ריכטערס  
 חתימה וואָלט דיר מאכט געגעבן מיינע טריט צו צווימען.  
 דר. סילווא: אויב דער ריכטער האָט מיר נאָך זיין מאכט נישט  
 געגעבן, האָט מיר אָבער דער העכסטער הערשער — די גאט, די  
 געגעבן די רעכט איבער דיר צו וואכן, דיך צו שיצן, ווייל אין דיר

נע געדערעם צאפלט מיין חלק לעבן פון ווייטערן דור...  
רייזל: אן אונדזעריקע קאן מען נישט גלויבן. נו פארשטייסטו?  
דר. סילווא: ניין, איך פארשטיי גארנישט.  
רייזל: נו ס'קאן דאך זיין, דו... דו דארפסט נישט זיין אזוי זיכער,  
אז איך טראג פון דיר בלויז...

דר. סילווא: הא? גענארט? אונטער מיינע פלייצעס? אין מיין  
שטוב? א, מאריא הייליקע! א פארפלאגטערטער חלום וויקלט זיך  
ארום מיינע נערוון, ניין ראזיטא! בין איך קעגן דיר שלעכט בא-  
גאנגען, וואס דיין שטראף איז אזוי צאָרנידיק קעגן מיר?  
רייזל: נישט קיין ליבע, נישט קיין הארץ, בלויז דאנקבארקייט, און  
דאָס איז זייער ווייניק פאר דיר, זייער ווייניק.

דר. סילווא: ניין ראזיטא! דו נארסט מיר, יעצט נארסטו מיר. פאר-  
פאלן, כ'האָב מער קיין שליטא נישט איבער דיר, גיי, אז איך האָב  
נישט קיין מאכט, ווייס, אז מיינע אויגן וועלן תמיד הענגען צו-  
קאָפּנס דיין בעט, וועלן תמיד זען דיין פייך, וועלן טרערן פאלן  
אויף דיין ברוסט וועלן עס מיינע טרערן זיין.

רייזל: דאָקטאָר! דו ביסט עס טאקע דער טאטע פון דעם וואָס ס'ליגט  
אונטער מיין הארץ, דו אליין, איך שווער! (הענגט זיך אָן אין זיין  
האַלדז)

דר. סילווא: (דערמינטערט) כ'האָב עס געוואוסט, איך גלויב דיר  
ראזינא מיינע, ווייב מיינס! (קוישט איר אין די הענט) גארנישט  
זאָלסטו מיר ריידן מער, איך ווייס גארנישט און פיל גארנישט.  
כ'לויף גלייך צום ריכטער, נאָכדעם וועל איך מיט דיר צופאָרן און  
אונטערשרייבן די חתימה-שיין, די מאַמע מיטן ברודער וועלן זיין,  
הערסט? וועלן מוזן זיין, ביז שפעטער, ביז שפעטער! ראָזיטא!  
(קוישט איר קאָפּ) ביז שפעטער! (גייט ארויס, רייזל קוקט אריין  
אין די בריוו, קוקט פארשטוינט, צעקנייטשט זיי, רייבט אָן א שווער-  
בעלע צינט זיי אונטער האַלטנדיק מיט די פינגער דעם שפיץ פונם  
בריוו, מיט דער אנדערער דאָס שוועבעלע, דאן קומט חלף און  
סט ארע)

חלף: גוט מאָרגן!

סט ארע: ס'איז אמת?

חלף: גייסט צוריק אויף ס'פארדינסט?

רייזל: (שווייגט, קוקט זיך אפילו נישט אום)

ח'ר'פ: אזוי האָט די קוואַקע געזאָגט. א שיינע התונה האָט מען נעכטן אָפגעשפילט, האָ רייזל?  
סט ארע: ווען נישט דיין דאָקטאָר, א זיצט מען אין דער קומשע ווי דער סופלאָר אין קאסטן... נייסטו טאקע צוריק:  
רייזל: (ווייזט די אויסגעברענטע בריוו) איר זעט דאָס אש? האָ?  
ס'זיינען מיינע אויסגעברענטע חלומות, דער איבערגוס פון מיינע האָפנונגען.

סט ארע: סאָפּאָ! סאָפּאָ! — שפילט זי דאָך.  
רייזל: איר ווייסט אז מען האָט מיך אויסגעשלאָסן פון די וויטישע פארדיינען? (צעלאַכט זיך באלד) אזוי ווי מען ווארפט ארויס א הונט פון א סעודה כאַיבא כאַיבא, ערשט נעכטן האָב איך זיי גע- געבן טויזנט טאָלער. מ'קען מיר נאָך דאָס געלט אויך צוריקשיקן. כאַיבא כאַיבא (לאַכט ביז געוויין)

ח'ר'פ: האָסטו א זאָרג. הלואי וואָלסטו אויף אונדזער "סאָסיעראַד" גער געבן אזוי פיל געלט וואָלסטו געזען אונדזער "הייליק אָרט", א צירונג! איך זאָג דיר א צירונג איז עס: א בראַנזענער טויער, א זימענטן פארקאן מיט טראַטואַרן, בלומען און גראַז. א צירונג זאָג איך דיר. הלואי זאָל מען עס נישט דארפן באנוצן; איבער הונד דערט מיט צוואַנציק יאָר איז דאָס דאָך א נחת...

רייזל: וויטישע וועט מען דאָרט אויך באגראַבן, כ'מיון די וואָס זיי נען שוין נישט אינם לעבן?

ח'ר'פ: פאר וואָס נישט? א בלאַטע, אָדער א הברה־מאן מעג זיך הונד דערט מאָל איבערגיטן, ווערן א פיינער מענטש, איז ער אלץ אן אונדזעריקער. קנאפ זיינען זיי אונדזערע סאָסיעס?

פראַנצויזין: (קומט אָן צולויפן אָנגעטון אין ווייסן זייד. טראַגט דאָס הינטעלע) באָן זשור, ראָזא! די מאַראַם זאָגט אז דו קומסט צוריק, איז עס אמת? כ'בין ארומגעלאָפן אין אלע בלומען געשעפּ- טן, געוואָלט דיר קויפן בלומען, קריינט מען נישט אועלכע וואָס איך וויל. נא דיר "ליילין". אַך ווי בלייך (קוקט אויפן בויך) אמת?

רייזל: נו יאָ. אַ ליילינקע, מאַכטער מיינס (קוישט ס'הינטל) ווי קרע- ציק אודאי נישט געבאָדן, אודאי נישט געקעמט (קוישט ס'הינטל). נו, מיר וועלן שוין צוריק זיין. צוריק לייליש!

פראַנצויזין: צו מיינ דאָקטאָר וועסטו גיין, איינס און צוויי און ס'איז פארטיק, גאָלדענע הענט האָט ער. דינע פיינגער אועלכע וויי-

סע און לאנגע. (קושט איר) לעבן דיין צימער וועל איך נעמען  
מיינס. ווייסט, די זשאפע איז שוין נישטא, די בלינדע זשאפאנעזערן.  
דייזל: וואו איז זי?

פראנצויזן: כא כא כא, שוין לאנג אוועק פון אונדז. נו, האָט זיך  
ארוםגעשלעפט ביז מען האָט איר געפונען אין ים. אפשר האָט מען  
זי אריינגעוואָרפן און אפשר האָט זי זיך אליין דערטרונקען...  
(מאפט איר ווידער דאָס בויך) האָסט זיך געלאָזט ארייננארן? נאָר  
האָט מען זי געפאלמעסט, סטודענטן האָבן געריסן שטיקער פון איר,  
כ'בין זי גענאנגען דערקענען... א ראזינא? אויפן מאַרקאַרנעס טיש  
איז געלעגן א פעקל צעקאליעטשעט פלייש... בררר!  
ס'שארט נישט, א דימענטענער דאָקטאָר איינס און צוויי און ס'איז  
פארטיק. ווי בלייך דו זעסט אויס און געקנייטשט.

פריזער: (אָנגעטון אין א ווייסער פיזשאַמע, אָנגעהאנגען מיט פאַר-  
סעקלעך, בייטעלעך, און אין דער האַנט האַלט ער א פעקל מיט  
קאָרטלעך סחורה. שטארק פאַרשוויצט)

סטארע: האָצמאך איז דאָ!

פריזער: נישטאָ די מאמע?

רייזל: ביי זיך אין צימער.

פראנצויזן: דיין ברודער איז דאָס, א "רוסאָ?"

הלף: ס'זעט א פרנסה?

סטארע: מ'האָט אים שוין אויסגעלערנט די ראָלע — צו קלאַפן.

פעסלע: (קומט אריין) ביזט שוין דאָ פריזער? וואָס איז דאָס אזוי  
אָנגעהאנגען?

סטארע: דאָס זיינען די הינע ערלעכע געשעפטען, מומעשי, די יודי-  
שע פרנסות. (זינגט) "הייסטע באַבקעלעך יידעלעך היים!"

פראנצויזן: דיין מאמע ראָזא? א שיינע אלטיטשקע. מוז איך  
לויפן זאָגן דעם דאָקטאָר ער זאָל אין דער היים זיין (גייט ארויס).

פריזער: נו, מאמע! ביזטו צוגעגרייט? א דירה האָב איך שוין, א קליין  
הדרג ביי א יוד. כ'וועל פארדינען וועט מען זיך איבערציען. דער  
טאָג שטייט נישט מאמע.

פעסלע: וויי איז מיין עלטער! — מ'האָט דיר געגעבן אויף א דירה?

פריזער: דאָס אָרט דארף מען דאָ אויסמירן מאמע, לאָמיר שוין גיין.  
דו ווייסט גאָרנישט וואָס ס'טוט זיך; דער פרעזעס פון דער חברה  
האָט מיר גאָרנישט געוואָלט העלפן, ווייל איך בין איר ברודער.



הערסט מאמע, ווייל כ'בין איר ברודער האָט מען גאָרנישט גע-  
וואָלט העלפן.

פּעסעלע: זי וואָלט כאָטש געווען א יידיש קינד...

דרייזל: כ'טו דיר צוליב מאמע, איך גיי אויך אוועק פון דאנען, פון גוי.  
כ'וועל שוין ווערן א פרומע אזוי ווי אלע אין שול אריין וועל איך  
גיין, לעבט וועל צינדן כשר עסן און ראש חודש בענטשן, אזוי ווי  
אלע, וועל איך זיין א פרומע אזוי ווי אלע.

פרייזער: קום מאמע, ס'איז נאך ערגער (שטופט זיך די פינגער אין  
מויל) א, דו פארשטייט גאָרנישט מאמע, ס'איז נאך ערגער, קום  
שוין.

פּעסעלע: (וויינט) געקומען צו א קינד און א שטיין געטראָפן, וויי  
איז מיין עלטער.

דר. סילווא: (קומט און טרעפט זיי ארויסגיין) איר גייט טאקע?  
(צו רייזלען) זאָלן זיי ווארטן. היינט איז א יום טוב, א גרויסער  
יום טוב מיר גייען צום ריכטער ארויסנעמען חתונה-פאפירן.

דרייזל: ס'וועט גאָרנישט זיין, זאָלן זיי גיין, גאָרנישט וועט זיין!

דר. סילווא: אבער ראזינא! ס'איז אלץ צוגעגרייט.

דרייזל: יאָ ס'איז אלץ צוגעגרייט: דער זעלבער צימער, דאָס בעט און  
די געלע פאָרהאנגען.

חלף: אויב אזוי, האָט מיר אויך א גוטן! (שלעפט ארויס סטארען.  
שארן זיך ארויס)

דרייזל: דאָקטאָר! פריינט מיינער! וועסט מיר מוחל זיין, ס'איז מיר  
ענג, ס'איז מיר ענג דאָ און דאָרט. עס שטיקט, אומעטום שטיקט  
מיד, לאָמיר ערגעץ גיין, נעגל, שארפע נעגל בייסן זיך אין מיין  
פלייש אין האַלדז אונטער די אויגן, לאָמיר גיין כ'ווייס אליין נישט  
וואו אפּשר וועל איך מאָרגן צוריקקומען קלאפן ביי דיין טיר; גר  
טער פריינט כ'וועל דיר זיין א דינסט, א ביישלעפערן, — א ווייב  
נישט, דו טאָרסט נישט זיין מיין מאן, ס'וועט דיר שלעכט זיין,  
איך טאָר נישט זיין דיין ווייב איך טאָר נישט זיין מיין מאמעס  
טאָכטער, מיין ברודערס שוועסטער, איך טאָר נישט זיין מיינע  
אליין, אירע מעג איך זיין — די קוואַקעס! דעם מאטראָז'ס אלע-  
מענס מעג איך זיין נאָר נישט קיינעמס!

דר. סילווא: ראזינא מיינע, ביזט אויפגערעקט, כ'האָב עס געזען:  
נעכטן ביינאכט, וויל איך א דאָקטאָר רופן, כ'בין אזוי צוגעוואוינט

מיט דיר.

רייז 5: וועסטו קומען אהין ווי א מאָל, וועט דאָך בעסער זיין. פאר דיר וועט בעסער זיין.

דר. סילווא: ניין, כ'וועל דיך נישט לאָזן, דו טאָרסט נישט ניין הפקרן דיין לייב ווען דו טראָגסט מיין קינד אין דייע געדערעם. איך וועל נישט לאָזן.

רייז 5: ניין, איך וועל נישט גיין דאָרטן אין געסל אריין.

דר. סילווא: נאָט מיינער! ביזט ענדלעך צו שכל געקומען, שיינע

ראַזינא מיינע! מאַמע מיינע! (כאפט זי קושן און האַלדזן) דער

נאָך וועסטו דאָך א קינדעלע האָבן, וועט דאָך יעדעס ווינקעלע דאָ

זיך אנפילן מיט פרייד, די מאַמע וועט צוריק קומען, ס'וועט דאָך

זיין אן אייניקל א קליינס, א שפּרינגעדיקס: וועט עס זיין געראָטן

אין דיר צו אין מיר? וועט עס זיין א ווייס צו א...? (פארקלערט

זיך ווערט טרויעריק) אין ביידע וועט עס אריין געראָטן אין דיר

און אין מיר. וועט עס זיין "קאפע מיט מילך" און אפשר גאָר...

אַבער די מאַמע וועט דאָך צוריקקומען!

רייז 5: דאָ וועל איך נישט זיין דאָקטאָר, דאָ וועט מיין מאַמע נישט צוריקקומען.

דר. סילווא: וואָס?

רייז 5: דאָ נישט, אַבער דאָרטן צו דער קוואַקע וועל איז אויך נישט

ניין. איך שווער דיר כ'וועל אליין וואוינען פאר זיך אויף א דירה.

ס'וועט קיינער נישט טאָרן קומען דעם קאָפּ וועל איך שפאלטן אז

מ'וועט קומען צו מיר.

דר. סילווא: ראַזינא!

(די פראַנצויזן קומט אריין ווינקט צו רייזלען)

רייז 5: שוין גיי איך שוין (צו דער פראַנצויזן) וואוינט ער ווייט?

פראַנצויזן: נישט ווייט, איך האָב געזאָגט, ער ווארט.

רייז 5: איז ער א געשיקטער?

פראַנצויזן: גאָלדענע הענט האָט ער, איינס און צוויי און ס'איז

פארטיק

רייז 5: נו, אדיאָס פריינט! זאָלסט נישט בענקען, אדיאָס, אדיאָס,

אדיאָס! (כאפט אויף זיך א מאַנטל נעמט אָן די פראַנצויזן ביים

האַנט, שלעפט זי ארויס. ס'קומט אריין דער בלאַנדער אינגאנצן

עפעס ווי פארלוירן, נאָך אים שארן זיך נאָך די צוויי דעלעגאטן)

צווייטער דעלעגאט: במקום שבעלי תשובה עומדים... א קלייניקייט?

ערשטער דעלעגאט: מיר ווילן זיך אָפּרייניקן, אָפּשטויבן זיך. קהל וויל זיך דערווייטערן פון יענע — קומט עפעס דערפאר?

צווייטער דעלעגאט: במקום שבעלי תשובה.. א קלייניקייט.

ערשטער דעלעגאט: זי איז עפעס אנדערש. מ'קאן געפינען א הטר, אויסגעקויפט די זינד, זיך איבערגענאָסן, מ'האָט זי בהנם מבזה געווען, אודאי איז נישט גלייך. וועט מען זי איבערבעטן — וועט זי מוחל זיין.

בלאָנדער: דאָקטאר!

דר. סילווא: ראָוא? נישטאָ מער! אין טייוולס רשות.

בלאָנדער: צוריק?

דר. סילווא: ס'איז דאָ א נישט געזעענער עמיץ, וואָס וויקלט די טריט, וואָס האלט די נשמה ביי זיך אין האַנט און שפילט מיט איר אין באלעם. קאָן זיך א באלעם האַלטן איבער די וואַלקנס לאַנג? וואָס איז א נשמה? דורכזיכטיק גלאָז. פאַלט עס, צעברעכט עס זיך אינגאנצן.

צווייטער דעלעגאט: ס'איז א טעות געווען נעכטן, א בפירושער טעות.

דר. סילווא: יא, סעניאָרעס, א טעות. ס'האָט א שטיק ווייסקייט ארומגעקאלערט דאָ אין שטוב, א שטיק ליכט אין מיינע אויגן, מיין ראָוא, — און וואָס איז געבליבן? (רייכט מיט די פינגער דעם אָש פון די אויסגעברענטע בריוו, וואָס איז פארבליבן אויפן טיש) אביסל שוואַרץ אש.

צווייטער דעלעגאט: מיר וועלן זי איבערבעטן, א בפירושער טעות איז געווען, מיר זיינען דאָך גאָר מענטשן.

דר. סילווא: נו גייט, סעניאָרעס מיינע. א גלעזערנע נשמה האָט זי, קריסטאַל גלאָז, זי וועט שוין איצט גאָר צעבראָכן ווערן.

בלאָנדער: וואו, וואו איז זי?

דר. סילווא: אומעטום. אויפן הפקר.

ערשטער דעלעגאט: אזוי גאָר, אזוי גאָר? האָט מען דאָך נישט וואָס צו טאָן.

צווייטער דעלעגאט: הער דאָקטאר... היינט אין קאָנגרעס...

דר. סילווא: יא. היינט איז דער קאנגרעס־פארזאמלונג. דעם געזעץ  
באטראכטן, הא דארף מען גיין?!

ערשטער דעלעגאט: הער דעפוטאט...

דר. סילווא: אודאי דארף מען גיין, גיין! גיין! (גיט אריין צו זיך  
אין צימער)

ערשטער דעלעגאט: איז גארנישט וואָס צו טון, קומט עפעס דער־  
פאר? (ביידע דעלעגאטן גייען ארויס.)

ח'ל'פ: (קומט אָן קלערט א רגע, מאכט זיך שמייכלען) איר ווייסט  
אפשר ווען ס'קומט אויס ניין טאָג אין ראש חודש שבט?

בלאָנדרער: (קוקט אים אָן מיט א צעמישטן בליק)

ח'ל'פ: יאָר־צייט האָב איך דאמאָלט, יאָר־צייט נאָכן טאטן. איר האָט  
א טאטן?

בלאָנדרער: (ווי צעמישט) אפשר יאָ.

ח'ל'פ: וואָס פאר א לשון? — הערט מיך אויס יונגערכובים, איר ווילט  
נעמען מיין טאָכטער פאר א בל'ה?

בלאָנדרער: (קוקט אים אָן גלייך אין די אויגן אריין אָן באוועגונג)  
ח'ל'פ: איך גרייט אייך שוין דאָס צו זאָגן פון ווי לאנג, דער דראין —

די ראָזע האָט אלץ אָפגעהאלטן. זי האָט געמיינט אפשר אייך אויך  
פארדרייען א קאָפ ווי דעם דאָקטאָר דאָ, — א דימענטענער גוי,

וואָס איז זי אנטלאָפן? מ'האָט איר אָנגערעטן אויפן כבוד, כ'בעט  
אייך איבער: בליאדישער כבוד...

בלאָנדרער: (קוקט אים אָן. בלאסע פארבן שפילן זיך אויף זיין פנים.)  
ח'ל'פ: פאָלג מיך, לאנדסמאן און לאָז דיר ארויס פון שווינדל, זי וואָלט

דיך סיי ווי נישט גענומען, און אפילו יאָ? — מיך הער, כ'קאָן זי  
בעסער ווי אלע אירע ליבהאָבערס, א קראנקע, מיט פארפוילטע

לונגען, א שיינער פארגלייך צו מיין טאָכטער: ווי מען נעמט א  
געמאָלענע ליאלקע, א געזונט שטיק — איין, און פאר אָרענטלעכ־

קייט? — בין איך א טאטע!

(די קוואַקע און אָרעסערן קומען אָן.)

קוואַקע: ס'זעט?

ח'ל'פ: ...ווייסט איר נישט ווען ס'קומט אויס ניין טאָג אין ראש חודש  
שבט, יונגערמאן?

קוואַקע: נאָר די פאָרהענגלעך האָט זי געוואָלט די זעלבע, מען זעט  
זי נישט.

אָדעסערן: אפשר איז זי שוין אהינגעגאנגען?  
(פעסעלע לויפט אריין ווי זוכנדיק און סאָפעט. נאָך איר

לייזער).

פעסעלע: וויי מיין עלטער, לאָמיד ריידן מיט איר. זי איז דאָך מיין  
קינד, אפשר וועט זי זיך איבערדרייען.

לייזער: וואָס הייסט, מאמע! ווילסט מיט איר אהיים פאָרן? אזא  
בושה!

פעסעלע: זי איז דאָך מיין קינד.

לייזער: מאמע, מיר האָבן דאָ גאַרנישט וואָס צו טון.

פעסעלע: אָבער ריידן לאָמיד מיט איר, זי איז דאָך אויך מיין קינד,  
זי איז נישט מיין קינד?

לייזער: מאמע, ס'איז נאָך ערגער, לאָמיר גיין, מאמע.

דר. סילווא: (קומט ארויס פון זיין צימער) שוין אוועק ראָזא —  
נישטאָ דאָ. ערגעץ אנדערש וואוינט זי. (צו קוואַקען) בחנם מאַ-  
דאם, וועט נישט גיין צו אייך (הויך) וועט נישט גיין צו אייך. מיט  
קינעם וועט זי נישט גיין!

רייזל: (קומט אָן צולויפן, צעשוויבט און צעשאַטן, לאָזט זיך צום דאָס  
טאָר נאָך איר די פראנצויזן וואָס וויל איר פארהאלטן)

דר. סילווא: ראָזינא! דאָ? מאדרע! (לאָזט זיך צו איר מיט געוויין  
און פרייד)

רייזל: (טוליעט זיך צו אים) מעסערס, מיט בלאנקנדיקע מעסערס!...  
פראנצויזן: ראָזינא, טייערע, שוויג! (מיט געבעט צו קוואַקע) אָ  
מאדאם!

פעסעלע: טאָכטער, קום אהיים. מיר האָבן אויך א גאָט!

רייזל: די מעסערס, דאָקטאָר, מיט מעסערס האָט ער געוואַלט שנייד  
די מיך צעשניידן, פאלמעסן, ווי די זשאפע. (צו דער פראנצויזן)  
ווי די זשאפע אויפן מארמאר טיש; זיך לערנען אויף מיר? כ'האָב  
אזוי מורא.

פראנצויזן: (שטייל צו קוואַקען) גאָלדענע פינגער האָט ער. ס'וואַלט  
לייבט אריבער איז זי אנטלאָפן.

דר. סילווא: (צעפנט די אַרעמס) מ'איז דיד געקומען איבערבעטן,  
איבערבעטן. דיין מאמע איז דאָך אויך דאָ. בלייב שוין ראָזא  
מינע!

בלאָנדער: (צעפנט די אַרעמס) די וועגן זיינען פון דאנען ברייטע

און פרייע, וועל איך זיין דין...  
פֿעסעלע: (צעפנט די אַרעמס) קום אהיים טאָכטער, מיר האָבן דען  
נישט קיין גאָט?

קוואַקע: (צעפנט די ארעמס) שפיי אויף אלעס, שלאָגן וועט מען זיך  
איבער דיר. מיך הער, מ'ווייל דיך "טשאַקען" מיט א צוקערלעכל.  
קום צוריק אז דו האָסט שוין צוגעזאָגט. די געלע פאָרהענגלעך זיי-  
נען שוין אויפגעהאנגען.

סטאַרע: (קומט צו לויפן) דאָ זיצט זי מאדאם. ס'נאנצע "געסל" איז  
הרב, מיט שטעקנס שלאָגן זיי זיך די וויטישע. פאָליציי העלפט  
זיי מיט. קיין איין שטיבל איז נישט גאנץ. א פאָגראָם איז אויף  
אונדזערע. זיי גייען צום קאָנגרעס און צו די רעדאקציעס.

רייזל: (שטופט די פויסטן אין מויל אריין, טוילעט זיך צו דער פראנץ-  
צויזן) אזוי פיל הענט, אזוי פיל פינגער... גאָלדענע פינגער און  
פינגער שפיזן... כ'האָב אזוי מורא פאר די בלאַנקנדיקע מעסערס.  
עליא, שוועסטער, שיץ מיך! (וויינט אין איר הארץ אריין צעבראָכן  
און הילפלאָז)

פראנצויזן: אַ מאַריא הייליקע! איך בין נישט שולדיק, פערדאָן  
מיר מאַריא הייליקע, פערדאָן מיר! (פון אונטן פראלן ארויף דייט-  
לעכע קולות פון די מאסן, וואָס פאָדערן דער דאָקטאָר זאָל ריידן).  
דר. סילווא: האָ דאָרף מען גיין, דאָרף מען ריידן?  
(גיט צו צום באלקאָן ברעכן זיך די קניען און פאלט)

רייזל: אזוי פיל גאָלדענע פינגער!... אזעלכע שפייצנדיקע... אזעלכע  
שטעכנדיקע אלע ציען... רייסן פאסמעס אונטער די הויט, אלע  
שטרעקן זיך און שלעפן, רופן ערנעץ... זיי שטעכן זיך אריין אין  
מיר. עליא, שיץ מיך כ'האָב אזוי מורא... (אירע ספאזמען ווערן  
שנעלער ווי קיילעכדיקע דונערס וואָלטן ארויסגעקיקלט פון אן  
אויפגעריסן הארץ).

פאָרהאנג



רױא דע זשאנעריא

1 9 2 5

בוענאם איירעם

1 9 2 6





# פ ו ן ל . מ ל א ד

ביכער וואס זיינען דערשינען אין פארלאג א. גימלין-ווארשע:

"אין פוילן" (ראמאן אין פערון).

"אמאָל אמאָל" (פאָעמעס און באלאדעס).

"אָפּפאל" (דראמע אין צען בילדער).

לידלעך און מעשהלעך — פאר קינדער

---

ביכער וואָס וועלן דערשיינען:

"בוענאָס איירעס" (בילדער).

"בראזיל" (רייזע שריפטן).

"די מויד פון לודמיר" (דראמע אין 3 אקטן).

"ראסינא" (פאָעמע).

---

"איבערגוס" (דראמע אין 4 אקטן) — דערשינען.

פּינאָסטיקע און דרוקעריי  
נ . פ . ס א ל י ט א  
בוענאָם איירעם